

## نظم قرآن اور اس کا ارتقاء۔ ایک تاریخی تجزیہ

### شیم ظہیر اصلاحی

قرآن مجید میں نظم و ترتیب کا مسئلہ ہمیشہ موضوع بحث و گفتگو رہا ہے۔ مگر حقیقت یہ ہے کہ وہ نہ صرف ایک مربوط اور منظم کتاب ہے، بلکہ اپنے نظم و ترتیب کے اعتبار سے ایک مجرمانہ کلام ہے۔ وہ تمام ادبی محاسن کا جامع اور اس کی ہر آیت علوم و معارف کا ابلہ ہوا چشمہ ہے۔ اس نے عربوں کے فناق کلام اور اسالیب بیان کی رعایت تو ضرور کی مگر اپنی جدت طرازی، جامعیت معانی اور اثر آفرینی کے ایسے نئے نئے جلوے دکھائے کہ اہل عرب جنہیں اپنی زبان دانی اور زور بیانی پر بذاتی تھا، تیران و ششدہ رہو کر رہ گئے اور اس سے معارضہ کی جرأت نہ کر سکے۔ لیکن اس کا یہ کمال بعد والوں کے لیے بے ترتیبی کا شکار نظر آنے لگا۔ حالانکہ کلام جب حد رجہ ایجاز و اختصار کا حامل ہو اور فصاحت و بلا غلت کے منتهاۓ کمال کو پہنچا ہوا ہوتا اس میں بکثرت مخدوفات اور حسن تخلص کے نادر استعمالات ہوں گے۔ اس لیے ان مخدوفات کو سمجھنے اور کلام کی کڑیوں کو باہم جوڑنے کے لیے غور و تدبر کی ضرورت ہوگی۔ اسی لیے قرآن مجید بار بار تدوین و تلفکر کی دعوت دیتا ہے:

أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفْفَالُهَا۔ (محمد ۲۳)

چنانچہ جن علماء نے اس پہلو سے قرآن مجید پر غور و تدبر کیا، انھیں ان روابط کا علم حاصل ہوا جن سے قرآنی آیات و سور کا باہمی تعلق قائم ہوتا ہے۔ اور انھوں نے بر ملا یہ شہادت دی کہ نہ صرف قرآن مجید کے الفاظ بلکہ اس کی آیتیں اور سورتیں بھی تراشے ہوئے ٹینوں کی طرح اپنی اپنی جگہ اس طرح جڑی ہوئی ہیں کہ ان میں سے کسی ایک چیز کو بھی ادھر اور کر دینے سے کلام کا سارا حسن غارت ہو جائے گا۔ ان علماء نے اپنی اس

دریافت کو ”علم النسبۃ“ کا نام دیا ہے۔ آگے چل کر اسی کو نظم القرآن یا نظام القرآن کے نام سے موسوم کیا گیا۔

### نظم، نظام اور مناسبت کا معنی

عربی زبان میں نظم کے معنی تالیف و ترتیب اور ایک چیز کو دوسری چیز سے ملانے اور اس میں ختم کرنے کے ہیں مثلاً نظمت اللؤلؤ کا معنی ہوگا ”موتی کو بڑی میں پروردیا“۔ ”تحفیظ“ بھی اسی کا ہم معنی لفظ ہے۔ اسی سے ”نظمت الشعر“ (میں نے شعر نظم کیا) بنا ہے۔ کلام کی ترتیب و تالیف کے لیے نظم کلام بولتے ہیں۔ کسی اچھی ترتیب کے لیے هذا نظم حسن کہا جاتا ہے۔

گویا نظم کا مطلب ہے ایک چیز کو دوسری چیز کے ساتھ اس طرح ملانا اور ترتیب دینا جیسے موتی کے دانے ایک خاص انداز و ترتیب سے دھاگے میں پروردیے جاتے ہیں کہ ان کا مجموعہ حسن و لذتی کا پیکر بن جاتا ہے۔ جو علامہ قرآن مجید میں نظم و ترتیب کے قالب ہیں ان کے نزدیک نظم کا یہی معنی مراد ہوتا ہے۔

مولانا حمید الدین فراہی نظم کے بجائے ”نظام“ کی اصطلاح استعمال کرتے ہیں۔ اس کی وجہ غالباً یہ ہے کہ لفظ نظم جس طرح ”نظم یعنی نظم“ کا ایک مصدر ہے، اسی طرح لفظ نظام بھی اس کا ایک مصدر ہے۔ اس کے علاوہ ”نظام“ ایک مستقل لفظ ہے، جسے لغت میں اس شیرازے یا دھاگے کو کہتے ہیں جس کے ذریعہ موتی یا اس جیسی چیزوں کو ترتیب کے ساتھ پروردیا جاتا ہے۔ النظام کل خیط ینظم بہ لؤلؤ و نحوہ۔ جب کوئی چیز غیر مرتب اور بے ضابط ہو تو اس کے لیے ”لیس لامروہ نظام“ بولتے ہیں۔ اس اعتبار سے نظام کا مطلب ہوگا رابطہ کی وہ چیزیں جن سے مختلف چیزوں یا کلام کے مختلف اجزاء میں ایسا رابطہ و اتصال پیدا ہو جو حسن و رعنائی کا موجب بنے۔ چنانچہ علامہ بدرا الدین زرکشی اور جلال الدین سیوطی نے قدیم اصطلاح یعنی ”مناسبت“ کا اصطلاحی مفہوم کچھ ایسا ہی بیان کیا ہے:

مناسبت کا لغوی معنی ہم شکل اور باہم  
قریب ہونے کے ہیں اور آیات قرآنی  
کے اختیار سے ربط و تعلق کی وہ چیزیں مراد  
ہیں جو آیات کے درمیان نظم و ربط پیدا  
کرتی ہیں۔

ال المناسبة في اللغة المشاكلة  
والمقاربة ومرجعها في الآيات  
ونحوها إلى معنى رابط بينها۔

علامہ برہان الدین بقاعی "مناسبت" کی تعریف یوں کرتے ہیں:  
علم مناسبات القرآن علم تعرف به علم مناسبت ایک ایسا علم ہے جس کے  
ذریعہ قرآن مجید کے اجزاء کی ترتیب کے علل ترتیب اجڑائے۔

اسباب و علل معلوم ہوتے ہیں۔

اس تفصیل سے معلوم ہوا کہ مولانا فراہی کی اختیار کردہ اصطلاح، سابقہ دونوں اصطلاحات نظم القرآن اور مناسبت فی القرآن کی جامع ہے۔ چنانچہ وہ نظام کی تعریف اس طرح کرتے ہیں:

"یہ جان لو کہ نظام سے ہماری مراد یہ ہے کہ ہر سورہ کا ایک خاص شخص ہو۔ کیونکہ سورہ کے مضامین جب ایک دوسرے سے بالکل مربوط ہوں گے اور وہ تمام مضامین ایک ہی مرکزی نقطے (عمود) ہی کی طرف بڑھ رہے ہوں گے اور کلام میں وحدت کا رنگ نمایاں ہو جائے گا تو اس صورت میں وہ سورہ اپنے مستقل شخص کے ساتھ سامنے آجائے گی اور جب تم آیات پر اس انداز سے نظر ڈالو گے تو اس وقت ان کا جمال واستحکام اور ان کی آب و تاب تمہارے سامنے آئے گی"۔ الف۔

### ضرورت و اہمیت

اس علم کی ضرورت و اہمیت اس لیے بڑھ جاتی ہے کہ قرآن مجید کی موجودہ

ترتیب نزول نہیں بلکہ تو قینی ہے۔ حضرت جبریل علیہ السلام، نبی کریم ﷺ کے پاس جب کوئی آیت یا مجموع آیات لے کر آتے تو وہ نبی ﷺ کو یہ بھی بتاتے کہ اسے کس سورہ میں اور کس جگہ رکھنا ہے۔ چنانچہ اس طرح کی بعض احادیث نقل کرنے کے بعد علامہ خازنؒ لکھتے ہیں:

ان تمام احادیث سے ثابت ہوتا ہے کہ قرآن مجید نبی ﷺ کے عہد میں یہی اس ترتیب و تالیف کے ساتھ تھا۔

ثبت بمجموع هذه الاحاديث ان القرآن كان على هذا التاليف والجمع في زمان رسول الله ﷺ كه علامه بغوی لکھتے ہیں:

صحابہ کرام رضی اللہ عنہم نے قرآن مجید کو بین الدفتین بغیر کسی کمی زیادتی کے اسی طرح جمع کیا ہے جیسے نبی ﷺ سے ساتھ نہ کچھ مقدم کیا نہ کچھ مورخ۔ نبی ﷺ صاحبہ کو اسی ترتیب کے مطابق قرآن لکھنے کی تعلیم دیتیں فرماتے تھے، جو آج ہے۔ اس لیے کہ جبریل علیہ السلام ان کو یہی ترتیب بتاتے تھے اور ہر آیت کے نزول کے وقت ان کو بتاتے کہ یہ آیت فلاں آیت کے بعد اور فلاں سورہ میں لکھی جائے گی۔

ان الصحابة: رضي الله عنهم جمعوا بين الدفتين القرآن المتنزل من غير زيادة ولا نقص ..... كما سمعوه من رسول الله عليه من غير ان قدمو اشينا او اخرروا و كان رسول الله عليه يلقن اصحابه و يعلمهم ما ينزل عليه من القرآن على الترتيب الذي هو الآن في مصاحفنا بتوقيف جبریل ایاہ علی ذلك واعلامه عند نزول كل آية ان هذه الآية تكتب عقب آية كذا في سورة كذا۔

ابو بکر ایاں لانباری کہتے ہیں:

انزل الله القرآن كله إلى سماء الدنيا ثم فرق في بضع وعشرين

الله تعالیٰ نے کامل قرآن سمائے دنیا پر نازل فرمایا۔ پھر بیس سال سے زائد عرصہ میں

متفرق طور پر اتنا رہا۔ کوئی بات پیش آنے پر  
کوئی سورہ نازل ہوتی، کسی سوال کے  
جواب میں کوئی آیت اترتی اور حضرت  
جرجیل علیہ السلام سورہ اور آیت کا موقع  
بنتے کہ اسے کہاں رکھا جائے گا۔ پس  
سورتوں کا اتصال ایسا ہی ہے جیسے آیات و  
حروف کا اتصال اور یہ سب نبی ﷺ کے  
حکم و ایماء کے مطابق ہے۔ اس لیے اگر  
کسی نے کوئی سورہ مقدم یا موخر کر دی تو  
اس نے آیات کا نظم بکاڑ دیا۔

فکانت السورة تنزل لامر يحد ث  
والآلية لمستخبر ويقف جبرئيل  
عليه السلام على موضع السورة  
والآلية فاتساق السور كاتساق  
الآيات والحرروف كلها عن النبي  
صلوات الله عليه فمن قدم سورة او اخرها فقد  
افسد نظم الآيات و

اس تفصیل سے معلوم ہوا کہ ترتیب نزولی سے الگ و درسی ترتیب کے ساتھ  
قرآن کا مرتب ہونا حکم خداوندی کی بنابر ہے اور اس میں معنوی نظم کو لحوظ رکھا گیا ہے۔  
حالاً لکھنے نزولی ترتیب حفظ و یادداشت کے اعتبار سے زیادہ مناسب تھی۔ سورتوں کے اول و  
آخر یا درمیان میں آیات کا اضافہ یا سورتوں کے بین میں نبی نبی سورتوں کی شمولیت حفاظ و  
کا تین قرآن پر کتنی شاق پڑتی رہی ہو گی ہم اس کا اندازہ نہیں کر سکتے۔ مگر اس زحمت و  
مشقت کو صرف اس لیے روا رکھا گیا تاکہ قرآن مجید کی ترتیب اہل زبان کے معیار ذوق و  
مزاج کے مطابق حسن ترتیب کا بے مثال نمونہ ہو، حکم و معارف کا خزینہ ہو اور فصاحت و  
بلاغت کے اس منتها کمال کو پہنچی ہوئی ہو جس کا تصور بھی بڑے بڑے شاعر و خطیب اور  
ماہر ادیب نہ کر سکیں۔ اور اس اعتبار سے وہ مجرہ قرار پائے۔ چنانچہ بہت سے علماء نے یہ  
تصریخ کی ہے کہ قرآن مجید کا اعجاز اس کے نظم میں پوشیدہ ہے۔ امام فخر الدین رازی اس  
سلسلہ میں سب سے پیش پیش ہیں۔ سورہ بقرہ کے متعلق وہ لکھتے ہیں:

من تأمل في لطائف نظم هذه  
جو شخص اس سورہ (بقرہ) کے نظم کے  
لطائف پر اس کی ترتیب کے بداعن پر  
السورة وفي بداعن ترتیبها علم ان

غور کرے گا اسے معلوم ہو جائے گا کہ جس طرح قرآن مجید اپنے الفاظ کی فصاحت اور معانی کی بلندی کے سبب مجذہ ہے، اسی طرح اپنی ترتیب اور نظم آیات کی وجہ سے بھی مجذہ ہے۔ جن لوگوں نے یہ کہا ہے کہ قرآن اپنے اسلوب کے لفاظ سے مجرور ہے شاید ان کی مراد بھی یہی ہے۔

آیتوں اور سورتوں کے چھوٹی بڑی ہونے کا راز بھی یہی ہے۔ علامہ بدراالدین ذکر کریں کہتے ہیں کہ اگر تم کہو کہ کتب سابقہ کو قرآن کی طرح چھوٹی بڑی سورتوں میں کیوں نہیں تقسیم کیا گیا؟ تو میں کہوں گا:

لأنه الْمُنْكَنِ مِعْجَزَاتٍ مِنْ نَاحِيَةِ  
النَّظَمِ وَالْتَّرْتِيبِ إِلَى

نَظَمٍ كَيْ أَسِيْتُ كَيْ بَنِيَادٍ پَرْ عَلَامَهُ زَمَنِيْرَى فَرَمَاتَتِيْ

اللهُ كَيْ رُوْشَنَ كَتَابٍ اُوْرَاسَ كَيْ مِجْزَاهُ كَلَامٌ  
كَيْ مُفسِرٍ پَرْ لَازِمٌ ہے كَوَهُ اپنے طریقہ تفسیر  
میں اس کے صن نظم کو پوری طرح باقی  
رکھنے کی لازماً کوشش کرے۔

## آغاز وارتقا

یوں تو اس کا باقاعدہ ظہور تیری صدی بھری سے بظاہر نظر آتا ہے مگر بعض آثار و روایات سے معلوم ہوتا ہے کہ حضرات صحابہ و تابعینؓ کے یہاں بھی نظم و تناسب کا تصور پاپا جاتا تھا اور وہ فہم قرآن میں اس سے مدد لیتے تھے۔ مشہور تابعی حضرت مسلم بن یا را اپنے والد کا قول نقل کرتے ہیں:

القرآن كما انه معجز بحسب  
فصاحة الفاظه وشرف معانیه فهو  
ايضا معجز بحسب ترتیبه ونظم  
آياته ولعل الذين قالوا انه معجز  
باسلوبه ارادوا ذلک۔

جب تم کسی آیت کا مفہوم بیان کرنا چاہو  
تو ذرا رک کر اس کے مقابل و مابعد کی آیات  
پر غور کرلو۔

اذا حديث عن الله حدثنا فقف حتى  
تنظر ما قبله وما بعده۔ ۳۱

حضرت عبداللہ بن مسعود کا قول ہے:

اذا سأَلْتُكُمْ كَمْ صَاحِبَهُ كَيْفَ يَقْرَأُونَ  
آيَةً كَذَا، فَلَيَسْأَلُهُ عَمَّا  
قَبْلَهَا۔ ۳۲

اس کا مطلب یہ ہے کہ مقابل والی آیت پر غور کیا جائے گا تو دونوں کا باہمی نظم،  
آیت مسٹوں عنہا کے انداز قرأت کا پڑھ دے گا۔

حضرت ابوسعید خدریؓ نے ایک موقع پر فرمایا کہ: کچھ لوگ جہنم میں ڈالے  
جانے کے بعد پھر نکال لیے جائیں گے۔ تو اہل مجلس نے ان کی بات سے اختلاف کرتے  
ہوئے قرآن مجید کی یہ آیت پیش کی:  
بُرِينَدُونَ أَن يَخْرُجُوا مِنَ النَّارِ وَمَا هُمْ  
بِخَارِجٍ مِنْهَا وَلَهُمْ عَذَابٌ مُؤْكِدٌ۔  
(المائدۃ/۳۷)

اس پر ابوسعید خدریؓ نے فرمایا: ذرا اوپر والی آیت پڑھو، جو یہ ہے:  
إِنَّ الظَّنِينَ كَفَرُوا لَوْلَآنَ لَهُمْ مَا فَيْنِي  
اگر کافرین کے پاس وہ سب کچھ ہو جو دنیا  
میں ہے اور اس کے ساتھ اتنا اور ہوتا کہ  
قیامت کے عذاب سے بچنے کے لیے بلور  
ندیہ ادا کریں تو ان کا یہ ندیہ قبول نہ ہوگا  
اور ان کے لئے دردناک عذاب ہے۔

یہ چند مثالیں اس امر کے ثبوت کے لیے کافی ہیں کہ صدر اول میں بھی نظم و  
تناسب کا تصور موجود تھا اور آیات کا مفہوم و فنا سمجھنے کے لیے ان کے سیاق و سبق اور نظم

کلام کو دیکھا جاتا تھا۔

قرآن مجید عرب بول کی زبان میں اتراتھا اور انہی کے اسالیب و محاورات اور تشیہات و استعارات استعمال کرتا تھا، گوپنی جدت طرازی اور ندرت پسندی سے ان کے مروجہ اسالیب بیان میں ایسی دلکشی، تازگی اور نیاپن پیدا کر دیا، جسے دیکھ کر عرب بہوت ہو گئے، مگر وہ اس کو اچھی طرح سمجھتے تھے اور اس کی لذت و شیرینی سے محظوظ بھی ہوتے تھے۔ یونکہ قرآن نے ان کے لطیف اور اعلیٰ ذوق و مزاج کی تسلیم کا بھرپور سامان فراہم کرتا تھا۔ زمانہ نزول کے احوال، مخاطبین کے معاملات اور ان کی مزاجی، اخلاقی اور سماجی کیفیات سے وہ پوری طرح واقف تھے بلکہ وہی اس کے مخاطب اول تھے۔ اس لیے قرآن ہر پہلو سے ان کے لیے آسان اور قابل فہم تھا۔ اس کا اعجاز ان پر پوری طرح عیاں تھا۔ بحیثیت کلام کسی پہلو سے مشکل یا قابل اعتراض نہ تھا۔ نہ اپنے اسلوب والفاظ کے لحاظ سے نہ اپنے معنی و مفہوم کے اعتبار سے اور نہ نظم و ترتیب کی جہت سے۔ اس لیے قرآن فہمی کے لیے انھیں کسی خاص اصول اور طریقے کی ضرورت نہیں تھی۔ اور جب تک یہ قدیم ادبی ولسانی ذوق باقی رہا اور زمانہ نزول کے احوال و کیفیات ذہنوں میں مختصر رہیں قرآن فہمی میں کوئی وقت پیش نہ آئی۔

البته دوسرا صدی ہجری کے وسط سے جب فلسفہ اور علوم طبیعی کی کتابوں کے ترجم سریانی، یونانی اور پہلوی زبانوں سے عربی میں منتقل ہونے لگے تو ان کی وجہ سے تصنیف و تالیف کے نئے نئے انداز سے الی عرب متعارف ہونے لگے۔ مختلف عجمی شفافتوں سے عربی فکر متاثر ہونے لگی، روشن خیالی اور عقلیت پسندی کا روحانی بڑھنے لگا۔ اب قرآن مجید کا اعجاز زیر بحث آیا۔ ابن مقفع، بشار بن برد، صالح بن عبد القدوس اور عبدالحمید الکاتب جیسے آزاد خیال ادباء اور فتاویٰ سامنے آئے، جنہوں نے قرآن مجید سے معارضہ کی ٹھانی او زندگی کہلانے۔ مختلف کلامی اور فقہی مذاہب کی داغ بیل پڑی۔ اسی زمانہ میں مغزلہ کاظمہ ہوا، جن کی طرف سے اعجاز قرآن کی بحث میں ”نظریہ صرف“ پیش کیا گیا۔ اعجاز قرآن کی اس بحث میں سب سے اہم مسئلہ یہ تھا کہ محل اعجاز کیا ہے؟ عام

خیال تو یہ تھا کہ محل اعجاز اس کا نظم ہے۔ لیکن معتزلہ کو اس کے نظم میں کوئی خاص بات نظر نہ آئی۔ انہوں نے نظم کے بجائے ”صرفہ“ کا تصور پیش کیا۔ ان کے نزدیک قرآن کا اعجاز یہ ہے کہ فصحائے عرب قرآن مجید سے معارضہ کی استطاعت تو رکھتے تھے، لیکن اللہ تعالیٰ نے ان کو بافعال ایسا کرنے سے روک رکھا تھا۔ اعجاز قرآن کی تبیر ”صرفہ“ کے نام سے مشہور ہے۔ لیکن معتزلہ کے اس خیال سے کم ہی لوگ متفق ہوئے۔ زیادہ تر علماء نظم ہی کو قرآن کا اعجاز خیال کرتے رہے۔ حاصل یہ کہ پہلی دوسری صدی ہجری کے وسط سے نظم قرآن پر بحث کا باقاعدہ آغاز ہوا۔

### نظم قرآن دوسری تیسری صدی ہجری میں

ابن ندیم نے اپنی الفہرست میں شیخ قطب (متوفی ۲۰۶ھ) کی ایک تصانیف ”كتاب معانی القرآن“ کا تذکرہ کیا ہے ۱۵الف۔ اس کتاب کے بارے میں احمد امین نے لکھا ہے:

”شیخ نے اس کو بعض آیات قرآنی کے درمیان نظر آنے والے تعارض و تناقض کو دور کرنے کے لیے لکھا تھا مثلاً آیت کریمہ قل انساب بیتہم یوْمَیْد لَا يَتَسَاءَلُونَ اور آیت کریمہ وَأَقْبَلَ بَعْضُهُمْ عَلَى بَعْضٍ يَتَسَاءَلُونَ جیسی آیات معارضہ کے درمیان توافق پیدا کرنے کی کوشش کی گئی ہے۔“ ۱۷

یہ کتاب موضوع زیر بحث کی سب سے پہلی کتاب ہے مگر مشہور یہ ہے کہ ابو عبیدہ معمر بن الحشی (متوفی ۲۰۹ھ) کی ”كتاب المجاز“ سب سے پہلی کتاب ہے جس میں انہوں نے قرآن کی عربیت خالصہ کو لامع عرب کی روشنی میں ثابت کرنے کی کوشش کی ہے۔

ابوعبیدہ بن مجازہ فتح الطريق  
بلاغی مباحث کا دروازہ ہوا جن کا مقصد نظم  
قرآن اور تالیف قرآن کے اعتبار سے  
قرآنی اعجاز کا اثبات و بیان ہے۔

لدراسات بلاغیہ تهدف إلى بيان  
الاعجاز القرآني من طريق نظمه  
وتاليفه ۱۸

اس دور کے مشہور نجوی عالم فراء دیلمی (متوفی ۱۷۰۵ھ) نے بھی ابو عبیدہ کے نجح و انداز کے مطابق وجہ لظم اور بلاغی مباحثت پر مشتمل ایک تفسیر "معانی القرآن" مکملی ۱۸۔ ان تینوں ابتدائی تصانیف میں قرآن کا اعجاز اس کے لظم ہی کو قرار دیا گیا ہے۔ تاہم ان کے مصنفوں نے اپنے اس فکر و خیال کو کسی نام سے موسم نہیں کیا۔ تیسرا صدی ہجری کا مشہور معتبر محدث عالم الباحث (متوفی ۲۵۵ھ) پہلا شخص ہے جس نے اس فکر کو "نظم القرآن" کا نام دیا۔ جاھظ نے اپنے استاذ ابراہیم نظام (متوفی ۲۲۳ھ) کے نظریہ اعجاز "صرفہ" کی تردید میں اپنی کتاب "نظم القرآن" لکھ کر یہ ثابت کرنے کی کوشش کی کہ قرآن کا اعجاز اس کے لظم میں پوشیدہ ہے ۱۹۔

زیر بحث موضوع پر لکھی جانے والی مشہور کتاب ابن قتیبہ (متوفی ۲۸۶ھ) کی تاویل مشکل القرآن ہے۔ اس کتاب کے بعد یہ خیال عام اور پختہ ہوا کہ قرآن کا اصل اعجاز اس کے لظم اور بلاغت اسلوب میں پہاں ہے۔

جاھظ اور ابن قتیبہ کے بعد اس موضوع پر اور بھی متعدد کتابیں "نظم القرآن" یعنی کے نام سے لکھی گئیں۔ مگر جاھظ کی لظم القرآن کی طرح یہ بھی دست بر زمانہ سے حفظ نہ رہ سکیں۔

ذکورہ علماء نے "نظم القرآن" کے عنوان سے یہ جو بحث چھیڑی تو اس کا تعلق آیات و سور کے معنوی ربط و تعلق اور ان کی موضوعی وحدت سے نہ تھا۔ بلکہ ان کا ذرور الفاظ کے حسن انتخاب، ان کے درویست، تراکیب کی بندش، جملوں کی سبک خرای، قوافی کی نغمگی، استعارات و تشبیہات اور امثال و محاورات کی ندرت و دلکشی پر تھا۔ وہ الفاظ و آیات پر الگ الگ محض ادبی و بلاغی نقطہ نظر سے گفتگو کرتے تھے۔ جملوں کی تالیف اور مفرد مضامین کی لفظی و معنوی خوبیاں ہی ان کی بحث و گفتگو کا مرکز تھیں۔ اس کا فائدہ یہ ہوا کہ عربی زبان میں ایک نئے فن "فن بلاغت" کی داغ تیل پڑ گئی جو پانچویں صدی ہجری میں علامہ عبد القاهر جرجانی (متوفی ۱۷۴ھ) کے یہاں ایک مستقل فن کی شکل میں مدون ہوا۔ لیکن ارتباط مضامین اور لظم آیات پر ابھی تک کوئی خاص توجہ نظر نہیں آتی۔

## چوتھی صدی ہجری

چوتھی صدی ہجری کے آغاز تک قدیم عربی ذوق بہت کچھ بدل چکا تھا۔ اب عربی انداز خطاب سے ہٹ کر عجمی طرز تصنیف کے مطابق قرآن مجید پر غور کیا جانے لگا اور بعد زمانی کے سبب زمانہ نزول کے احوال و واقعات بھی ذہنوں سے محظوظ ہونے لگے۔ اس لیے مختلف آیات کے درمیان لطیف ربط و تعلق کا سمجھنا مشکل ہونے لگا۔ چنانچہ آئیوں اور سورتوں کے مابین باہمی نظم و ربط کے متعلق سوالات سب سے پہلے اسی صدی میں زیادہ شدت سے اٹھائے گئے۔

اس صدی میں سب سے پہلے ہماری نظر مشہور مفسر قرآن علامہ ابن جریر طبری (متوفی ۱۴۰ھ) پر پرتی ہے۔ وہ اپنی شہرہ آفاق تفسیر میں جا بجا نظم سے بحث کرتے ہیں۔ حالانکہ ان کا خاص امتیاز سلف کے اقوال و روایات کو زیادہ سے زیادہ تعداد میں جمع کر دینا ہے۔ مگر جس طرح وہ الفاظ، اسالیب اور حکاوات سے تعریض کرتے ہوئے شعراء جاہلیت سے بکثرت استشهاد کرتے ہیں، اسی طرح اٹھارہ نظم کا بھی اہتمام کرتے ہیں اور بسا اوقات نظم کلام اور سیاق و سبق سے میل کھانے والے مفہوم ہی کو ترجیح دیتے ہیں اور اس کے خلاف پڑنے والے اقوال و روایات کو نظر انداز کر دیتے ہیں کیونکہ وہ بھی نظم ہی کو قرآن مجید کا اعجاز و امتیاز قرار دیتے ہیں۔ چنانچہ لکھتے ہیں:

من اشرف تلک المعانی فضل بها ہماری کتاب (قرآن مجید) کو جن اعلیٰ و اشرف معانی کی بنا پر اپنے ما قبل تمام کتب سماوی پر فضیلت حاصل ہے، قرآن کا وہ دلچسپ نظم، انوکھی وضع اور نادر تالیف ہے جس کی چھوٹی سے چھوٹی سورہ کی مثال پیش کرنے سے عرب کے بڑے بڑے خطباء عاجز رہے۔	کتابنا سائر الكتب قبله، نظمہ العجیب و وضعہ الغریب و تالیفہ البدیع الذی عجزت عن نظمہ مثل اصغر سورہ الخطباء ۲۰۔
---	--

علامہ بدر الدین زرکشی کے مطابق اس صدی میں شیخ ابو بکر نیشاپوری (متوفی ۵۳۲ھ) نے سب سے پہلے نظم آیات و سور کے متعلق سوالات اٹھائے اور ایک جدید انداز سے مطالعہ و تدریس قرآن کا دروازہ کھولا۔ ان کے سامنے جب کوئی آیت پیش کی جاتی تو پہلے وہ نہ پوچھتے کہ اسے فلاں آیت کے پہلو میں کیوں رکھا گیا ہے؟ وہ نظم کو اس قدر اہمیت دیتے تھے کہ اپنے عہد کے علماء بغداد پر اس لیے طعن کرتے تھے کہ ان کو نظم سے کوئی دلچسپی نہیں تھی۔ ان کا قول ہے:

قرآن مجید کے اعجاز کا تعلق آئتوں اور سوروں کے خفی گرتوں کی ربط و مناسبت سے ہی ہے اور یہ ربط تعلق ایسا ہے کہ گویا پورا قرآن اپنی ترتیب اور اجزا کے باہمی تعلق کے پہلو سے کلمہ واحدہ ہے۔

ان اعجاز القرآن لم يرجع إلا إلى هذه المناسبات الخفية والقوية بين آياته و سوره حتى كان القرآن كله كالكلمة الواحدة ترتيباً وتماسكاً۔

گویا شیخ نیشاپوری نظم و ترتیب ہی کو قرآن کا اعجاز مانتے ہیں اور اسے اس حد تک مربوط و منظم تعلیم کرتے ہیں کہ گویا وہ کلمہ واحدہ ہے۔

اس عہد کے ایک اور عالم ابو الفرج احمد بن مقری ہمدانی (متوفی ۴۰۰ھ) کو یہ شرف حاصل ہے کہ انہوں نے خاص اسی موضوع پر ایک مستقل کتاب "علم المناسبة" کے نام سے تصنیف کی۔ تاہم لغوی اور ادبی و بلاغی جہت سے بحث و گفتگو کا راجحان اب بھی غالب رہا اور بہت سے علماء نے اس پہلو سے نظم قرآن کو اپنا موضوع بنا کیا اور کتابیں تصنیف کیں مگر ہم ان کو نظر انداز کرتے ہوئے صرف ایک عالم کے ذکر پر اتفاقاً کرتے ہیں۔

چوتھی صدی ہجری کے ایک معترضی عالم قاضی ابو الحسن عبد الجبار الاسد آبادی (متوفی ۴۳۱ھ) ہیں۔ نظم قرآن کے تعلق سے تذکرہ نگار حضرات ان کا نام نہیں لیتے۔ مگر حقیقت یہ ہے کہ انہوں نے اپنی کتاب "المغنى في أبواب التوحيد والعدل" میں نظم سے متعلق بڑی اہم بحث کی ہے اور اپنے استاذ ابو ہاشم الجبائی جو نظریہ نظم کے منکر ہیں، ان کے خیالات کی مدلل تردید کی ہے۔ قرآن مجید کے نظم و بلاغت اور کلام عرب سے اس

کی ہم آئنگی ثابت کرنے کے لیے جو اساسات اور بنیادیں انھوں نے فراہم کی تھیں انہی اساسات پر پانچویں صدی کے جید عالم عبدالقادر جرجانی (متوفی ۱۷۲۷ھ) نے اپنی مشہور عالم کتاب ”دلائل الاعجاز“ تصنیف کی۔ جرجانی کا یہ نظریہ کہ بلاعثت کلام کا اصل ماذد نظم کلام ہے، دراصل اس کے موجع عبدالجبار الاسد آبادی ہیں۔ البتہ اس کی تشریح اور بہت سی تفصیلات و جزئیات کی تکمیل و تہذیب کا شرف بلاشبہ جرجانی کو حاصل ہے ۲۳۔

### نظم قرآن بعد کی صدیوں میں

چھٹی صدی ہجری کے مشہور مفسر قرآن علامہ جاراللہ ذخیری (متوفی ۵۵۳۷ھ) نے اپنی تفسیر ”الکشاف“ میں ربط آیات کا بڑا اہتمام کیا اور اس فن کو بہت کچھ وسعت دی، یہاں تک کہ اس کو قرآنی بلاعثت کا ایک اہم جزء قرار دیا۔ وہ مفسرین پر لازم قرار دیتے ہیں کہ وہ جو بھی طریقہ تفسیر اختیار کریں مگر اس امر کو یقینی بنا دیں کہ قرآن کا حسن نظام درہم برہم نہ ہونے پائے ۲۴۔ ان کا انداز تفسیر یہ ہے کہ سیاق کلام جس مفہوم پر دلالت کرتا ہے اسے اس جزم کے ساتھ بیان کرتے ہیں جیسے وہاں کوئی دوسرا مفہوم ہوئی نہیں سکتا ۲۵۔ این طیہ انگلی (متوفی ۵۵۲۲ھ) نے بھی اپنی تفسیر ”المحرر الوجيز“ میں اعجاز قرآنی پر گفتگو کرتے ہوئے قرآن کے نظم کو نہ صرف اس کا اعجاز اصلی قرار دیا ہے بلکہ اسے قرآن کے کلام اللہ ہونے کے دلائل میں شمار کیا ہے۔ علامہ سیوطی نے ان کے اس خیال کو تفصیل سے پیش کیا ہے ۲۶۔

قاضی ابو بکر ابن العربي (متوفی ۵۵۳۳ھ) کو نظم قرآن سے بڑی دلچسپی تھی۔ کہا جاتا ہے کہ یہ وہ پہلے مفسر ہیں جنھوں نے یہ کہا کہ ”آیات قرآنی کے باہمی ربط و تعلق کو اس طرح سمجھنا کہ وہ مسلسل اور مربوط کلام بن کر کلمہ واحدہ کی طرح ہو جائے۔ معانی میں وسعت پیدا ہو جائے اور کلام مرتب و منظم شکل میں نظر آئے۔ ایک عظیم علم ہے“ ۲۷ حالانکہ شیخ نیشاپوری (متوفی ۳۲۶ھ) کا یہ قول پہلے گذر چکا ہے ”کان القرآن کلمہ کالکلمة الواحدة“ اس لیے اس نظریہ میں شیخ نیشاپوری کو ابن العربي پر تقدیم حاصل ہے۔ بہر حال

ابن العربي کا مزید بیان ہے:

”بجز ایک عالم کے کسی نے اس سے (نظم) تعریف نہیں کیا۔ انھوں نے سورہ بقرہ کا نظم پیش کیا۔ پھر اللہ نے مجھ پر اس کا دروازہ کھول دیا۔ لیکن چونکہ اس کے حاملین اور قدر داں نہیں ملے۔ لوگوں میں اس سے دلچسپی نظر نہیں آئی، اس لیے ہم نے اسے عام کرنے کے بجائے، اس کا معاملہ اپنے اور خدا کے درمیان رہنے دیا اور اسے اللہ کے سپرد کر دیا“۔ ۲۸۔

قاضی ابن العربي نے جس عالم کا نظم کے تعلق سے حوالہ دیا ہے، علامہ تقیاعی کے مطابق وہ ولی اللہ محمد بن احمد طوی شافعی ہیں ۲۹۔ ان کا قول ہے کہ:

”قرآن کا کھلا ہوا عج�ز اس کا اسلوب اور حیرت انگیز نظم ہے..... اس لیے ہر آیت کے متعلق سب سے پہلے غور کرنے کی چیز یہ ہے کہ وہ ماقبل آیت کا تکملہ ہے یا اپنی جگہ پر مستقل آیت ہے؟ اگر وہ مستقل آیت ہے تو پہلے والی آیت سے اس کی مناسبت کیا ہے؟ یہ دریافت اپنے اندر علم وافر کا خزانہ رکھتی ہے۔ اسی طرح سورتوں کو بھی دیکھا جائے کہ ماقبل و مابعد کی سورتوں سے اس کے اتصال کی وجہ کیا ہے؟“ ۳۰۔ الف

نظم کی بحث میں سب سے زیادہ پیش رفت ساتویں صدی ہجری میں اس وقت ہوئی جب امام فخر الدین رازی (متوفی ۲۰۶ھ) نے اپنی شہرہ آفاق تفسیر ”مفاتیح الغیب“ تصنیف کی۔ اس میں انھوں نے نظم آیات پر خاص توجہ دی۔ ان کا مشہور قول ہے ”اکثر لطائف القرآن مودعة في الترتيبات والروابط“۔ میں یعنی قرآنی حکمتوں کا بڑا خزانہ اس کے نظم و ترتیب میں پوشیدہ ہے۔ یہ ان محققین میں سے ہیں جو قرآن مجید کی ترتیب اور نظم آیات کو الفاظ و معانی کی طرح مجرّدہ قرار دیتے ہیں ان کی یہ رائے پیچھے گزر چکی ہے۔ وہ اس کے بھی قائل ہیں کہ ہر سورہ کا ایک مرکزی موضوع ہوتا ہے جو سورہ کے

تمام مضافات کو جوڑ کر ان میں حسن و اثر پیدا کرتا ہے۔ چنانچہ آیت کریمہ ولو جعلناہ قرآنہ اعجمیا (حُمَّاجِدَه ۲۲۳) کی تفسیر کرنے کے بعد لکھتے ہیں:

”ہر وہ شخص جس میں انصاف ہو گا وہ دیکھ سکتا ہے کہ اگر اس آیت کی تفسیر کی جائے جو ہم نے کی ہے تو یہ سورہ شروع سے آخر تک ایسے منظم کلام کی صورت میں داخل جاتی ہے جس میں ایک خاص موضوع پیش نظر رکھا گیا ہو اور یقیناً یہ تفسیر اس تفسیر سے کہیں بہتر ہوگی جو لوگ بیان کرتے ہیں“ اس۔

آٹھویں صدی کے مشہور عالم الشیخ ابو عفراء حمد بن ابراہیم بن الزیر الشفی الاندلسی (۶۰۸-۷۴۷ھ) نے خاص اسی موضوع پر ایک کتاب تصنیف کی ہے، جس کا نام ”البرهان فی تناسب سور القرآن“ ہے۔ اسے اس موضوع کی سب سے پہلی مکمل کتاب کہا جاتا ہے۔ یہ کتاب دکتور سعید الفلاح کی تقدیم و تحقیق کے ساتھ جامعہ زیتونیہ تیونس سے ۱۹۸۸ھ/۱۳۰۸ء میں شائع بھی ہو چکی ہے۔ اس میں شیخ نے قرآنی سورتوں کا باہمی ربط و تعلق بہت عمده انداز میں واضح کیا ہے۔ انہوں نے اگرچہ قرآنی سورتوں کے باہمی ربط و تعلق کو ہی اپنا موضوع بنایا ہے، لیکن سورتوں کا باہمی نظام بیان کرتے ہوئے آیات کا باہمی ربط و تعلق بھی بیان کر جاتے ہیں۔ ان کی کتاب کے مطالعہ سے محسوس ہوتا ہے کہ سورتوں کا نظام بیان کرتے وقت پورے قرآن کے مجموعی نظام پر ان کی نگاہ رہتی ہے۔ اسی طرح ہر سورہ کا مقصود و مدعایا اور اس کے مضافات کا خلاصہ اس طرح اختصار کے ساتھ پیش کردیتے ہیں کہ نہ صرف سورہ۔ کے اندر ورنی اجزاء کا نظام سمجھ میں آنے لگتا ہے بلکہ اس کے اصل ”موضوع و مقصود“ کو بھی سمجھنے میں مدد ملتی ہے۔

اس صدی کے ایک دوسرے عالم الشیخ کمال الدین الزملکانی (متوفی ۷۴۲ھ) بھی نظام قرآن کے زبردست مولید تھے۔ وہ اپنے دروس میں اس پر خصوصی توجہ فرماتے تھے وہ بھی ابن الزیر الشفی کی طرح سورتوں اور آیتوں دونوں کے نظام کے قائل ہیں۔ وہ بھی قرآن کو کلمہ واحدہ مانتے ہیں۔ ان کا قول ہے: ”عند التأمل يظهر ان القرآن كله

کی کلمۃ الواحدۃ“ ۳۲ یعنی اگر غور و تأمل سے کام لیا جائے تو صاف ظاہر ہو گا کہ پورا قرآن ”کلمۃ واحدۃ“ کی طرح مربوط اور باہم متصل ہے۔

امام راغب اصفہانی (متوفی ۷۴۶ھ) نے بھی اپنی تفسیر میں نظم کو قرآن کا اعجاز قرار دیا ہے۔ ان کے نزدیک قرآن کا اعجاز دو جہت سے ہے ایک نفس قرآن کی جہت سے دوسرے صرف کے اعتبار سے۔ نفس قرآن سے تعلق رکھنے والا اعجاز اس کا نظم ہے۔ لفظ اور معنی ان کے نزدیک اعجاز کا سبب نہیں ہیں بلکہ یہ دونوں وہ عناصر ہیں جن کے ذریعہ ایک ایسا منفرد نظم وجود میں آتا ہے جو قرآن کے ساتھ خاص ہے۔ چنانچہ اپنے اس خیال کی تفصیل کرنے کے بعد لکھتے ہیں:

”اس تفصیل سے معلوم ہوا کہ جو اعجاز، قرآن کے ساتھ خاص ہے وہ ایک مخصوص نظم ہی سے تعلق رکھتا ہے اور نظم کا مجذہ ہونا نظم کلام پر منحصر ہے۔ اور اس بات پر منحصر ہے کہ یہ نظم دوسرے کلاموں کے نظم سے مختلف ہو۔“ ۳۳

اُسی صدی کے مشہور عالم و محقق علامہ بدرا الدین زکریٰ (متوفی ۹۶۳ھ) نے اپنی مشہور کتاب ”البرهان فی علوم القرآن“ میں ”معرفۃ المناسبات بین الآیات“ کے عنوان سے ایک مستقل باب قائم کیا ہے اور کہا ہے کہ علم مناسبت ایک شریف علم ہے اس سے عقل و فہم کا اندازہ ہوتا ہے۔ قائل کی قدر و منزرات معلوم ہوتی ہے یہ نہایت مشکل علم ہے اسی لیے مفسرین نے اس طرف بہت کم اعتماد کیا۔ وہ ترتیب بین الآیات وال سور و دنوں کے قائل ہیں اور دنوں کی ترتیب کو تو قیفی مانتے ہیں۔ وہ کہتے ہیں کہ ایک سورہ کے خاتمه اور اس کی بعد والی سورہ کے آغاز میں بھی گہر ارتباط ہوتا ہے البتہ یہ ربط کبھی ختم ہوتا ہے اور کبھی حلی۔ خود سورہ کی ابتداء اور اس کے خاتمه میں بھی ربط و تعلق ہوتا ہے۔ اس کے علاوہ اور بھی کئی طرح کی ترتیبی نواعیت بیان کرتے ہیں۔ انہوں نے اپنی کتاب میں نظم کی تاریخ اور اس کی اہمیت بیان کرنے کے بعد ایک طویل بحث میں بعض سورتوں اور آئینوں کے باہمی نظم و ارتباط کو بطور نمونہ ثابت کر کے اپنے دعویٰ کی صحت پر استدلال کیا

ہے۔ ۳۴۔ ان کا قول ہے:

مفسر قرآن کے پیش نظر وہ نظم لازماً رہنا  
لیکن محظوظ نظر المفسر مراعات  
نظم القرآن الذی سبق له وان  
چاہیے جس کے سیاق میں کلام وارد ہوا ہے  
خالف اصل الوضع اللغوی ثبوت  
خواہ اس کے لیے اصل معنی کے بجائے  
مجازی معنی کیوں نہ مراد یعنی پڑے۔  
التجویز۔ ۳۵۔

یہ ان لوگوں میں سے ہیں جو نظم ہی کو قرآن کا اعجاز مانتے ہیں جیسا کہ پہلے عرض  
کیا گیا۔

نویں صدی ہجری کے ہندی نژاد عالم علامہ علاء الدین محمد وہ علی مہاجری (متوفی  
۸۳۵ھ) نے بھی اس موضوع پر طبع آزمائی کی اور ان کی بنے تفسیر "تبصیر الرحمن  
وتيسير المنان" منصہ شہود پر آئی۔ جس میں انہوں نے اپنے مخصوص انداز میں قرآنی  
آیات کے مابین نظم و ربط ظاہر کرنے کی کوشش کی ہے۔ جس کے ذریعہ ایسے علمی نکات و  
لطائف سے اپنے دامن پھر لیے جوان سے پہلے کسی کی دستزس میں نہ آسکے تھے۔ خود ان کا  
انپابیان ہے:

"یہ نظم ہی کی برکت ہے کہ اس کی روشنی میں اس کتاب کے اندر  
ایسے نادر نکلتے جمع کر سکا جن کو مجھ سے پہلے کسی جن و انس نے ہاتھ  
نہیں لگایا تھا"۔ ۳۶۔

اس موضوع پر اس عہد کی سب سے اہم کتاب علامہ برهان الدین بن عمر و  
الباقی م ۸۸۵ھ کی تصنیف "نظم الدرر فی تناسب الآی وال سور" ہے جو بین خیم  
جلدوں پر مشتمل ہے۔ علامہ باقی نظم قرآن کو قرآنی بلاغت کا راز قرار دیتے ہیں اور فہم  
قرآن میں اسے بے حد معین و مددگار بناتے ہیں اور بار بار اس کے نہایت دقیق اور مشکل  
ہونے کا اظہار کرتے ہیں۔ وہ کہتے ہیں:

"علم مناسبت قرآن کا ایک اہم علم ہے جس سے ترتیب کی باریکیاں  
اور حکمتیں واضح ہوتی ہیں، اس کا فائدہ یہ ہے کہ ماقبل و ما بعد کے

رباط و تعلق کی وجہ سے جو چیز جہاں ہوتا چاہیے اور وہاں اس کا جو  
ترتیبی مقام ہے اس سے واقفیت حاصل ہوتی ہے پس اس سے  
اجزائے کلام کی ترتیب کے بیچھے کار فرما اسباب و علی کا علم حاصل  
ہوتا ہے اور اس میں مزید حسن اس وقت پیدا ہوتا ہے جب سورہ کا  
مقصود و مدعایا معلوم ہو۔ مقصود کی معرفت سے تمام جملوں اور آیات  
کے معنی و مقصود کی معرفت حاصل ہوتی ہے۔

بقاعی کے نزدیک قلم قرآن کے کل چار پہلو ہیں:

- ۱- پورا قرآن باہم مربوط اور مسلسل کلام ہے۔
- ۲- تمام آیات کا ایک دوسرے سے گہرا ربط ہے۔
- ۳- تمام سورتیں باہم مربوط ہیں۔

۴- ہر سورہ کا کوئی نہ کوئی مقصود لیعنی مرکزی موضوع ہے۔

علامہ بقاعی نے خاص سورتوں کے مقاصد لیعنی ان کے مرکزی موضوع کے تعلق  
سے بھی ایک مستقل کتاب مصاعد النظر للاشراف علی مقاصد السور کے نام  
سے تصنیف کی ہے۔

علامہ بقاعی کے نزدیک قرآن مجید ایسا مربوط، مسلسل اور متصل کلام ہے جس  
میں کہیں وقف یا القطاع نہیں، یہاں تک کہ آخری سورہ الناس پر بھی نہیں۔ یہ آخری سورہ  
ہوتے ہوئے بھی سورہ فاتحہ سے جو قرآن کی سب سے پہلی سورہ ہے، اسی طرح مربوط ہے  
جس طرح اپنے ماقبل کی سورہ الفلق سے مربوط ہے۔ بلکہ اس سے بھی زیادہ ۷۳ الف۔

اسی دور کے نامور عالم اور موسوی خ علامہ جلال الدین سیوطی (م ۹۱۱ھ) نے اس  
موضوع پر اب تک کی پیش رفت کو اپنے انداز سے سیئنے کی کوشش کی ہے اور اپنی کتاب  
”الاتقان فی علوم القرآن“ میں ایک مستقل طویل باب (النوع الثانی والستون  
فی مناسبت الآیات والسور) قائم کر کے اس موضوع کے تعارف، تاریخ اور ارتباط  
آیات سورے متعلق ایک اہم قسمی ذخیرہ جمع کر دیا ہے۔ اپنے پیش رو علامہ

بدر الدین الزركشی کی کتاب ”البرهان فی علوم القرآن“ سے اس موضوع پر ان کی پوری بحث بھی تقریباً من و عن نقل کردی ہے۔ اور خاص اس موضوع پر ایک کتاب ”اسرار التنزیل“ تصنیف کی ہے۔ یہ کتاب غالباً استنباط نہیں ہے۔ الاتقان میں اس کا تذکرہ انھوں نے کیا ہے۔ پھر اسی کتاب سے تلخیص کر کے صرف سورتوں کے باہمی ربط و تعلق پر مشتمل ایک کتاب ”تناسق الدرر فی تناسب السور“ مرتب کی جو ”اسرار ترتیب القرآن“ کے نام سے چھپ چکی ہے<sup>۲۹</sup>۔ عبد القادر احمد عطا نے اس کی تحقیق کی ہے۔ اس کے مقدمہ میں اسرار التنزیل کی فہرست مضامین بھی شامل ہے۔<sup>۳۰</sup>

دو سویں صدی ہجری کے ایک ہندوستانی عالم حسن محمد بن احمد نصیر میانجی گجراتی (متوفی ۹۸۲ھ) نے بھی ایک مکمل تفسیر ”تفسیر احمدی“ کے نام سے لکھی ہے۔ جس میں بطور خاص ربط آیات پر زور دیا ہے۔ لکھتے ہیں:

”میں نے کافی غور و خوض کے بعد اس تفسیر کو لکھا ہے اور اس بات کی کوشش کی ہے کہ آیات کی تفسیر مربوط انداز میں پیش کروں۔۔۔۔۔ کلام اللہ کی تفسیر تو بہت سے لوگوں نے لکھی، لیکن کسی نے بھی تمام آیات کو ایک دوسرے سے متعلق ثابت نہیں کیا ہے“<sup>۳۱</sup>۔

### نظم قرآن چودھویں صدی ہجری میں

اس صدی میں تفسیر قرآن کا منہاج انقلابی تبدیلیوں سے ہمکنار ہوا۔ قدیم انداز تفسیر جو نہایت خلک اور کلامی و منطقی بحثوں سے پر تھا، اب رخصت ہوا۔ معاشرہ اور منہاج کو درپیش نت نے مسائل و حالات کا حل نفس قرآن سے تلاش کرنے کا رواج عام ہوا۔ عصری نظریات اور قرآنی فکر کے مابین مقابله و موازنہ اور تطبیق و تفہید کا سلسلہ شروع ہوا، لیکن اس ہمہ جہت انداز تفسیر کے باوجود نظم کلام کا دامن نہیں چھوڑا گیا۔ پہلے کے بالمقابل اسے اور زیادہ مضبوطی کے ساتھ اختیار کیا گیا۔ ہر عالم اور مفسر نے قرآنی حقائق و معانی اور پدایت و رہنمائی کی تلاش میں نظم کو ایک اہم عامل کے طور پر دیکھا اور پر کھا۔ شیخ محمد عبدہ

(م ۱۹۰۵ء) اس انداز تفسیر کے سرخیل اور ان کے دونوں عظیم شاگرد علامہ رشید رضا (م ۱۳۵۲ھ) صاحب تفسیر "النزار" اور مصطفیٰ المراغی (متوفی ۱۳۳۵ھ) صاحب تفسیر "المراغی" ان کے دست راست تھے۔ شیخ نے قرآن سے متعلق جن اہم حقائق کی دریافت کی ان کے نام کو دونوں شاگردوں نے اپنی تفسیروں میں بڑی خوبی کے ساتھ اپنایا جس سے تفسیری رہجان میں قابلِ لحاظ تبدیلی رونما ہوئی۔ سید قطب نے بھی اپنی تفسیر "فی ظلال القرآن" میں نظم آیات کو لحوظہ رکھا ہے۔ اور تمام قرآنی سورتوں کی موضوعی وحدت ظاہر کرنے کا خاص اہتمام کیا ہے۔ وہ ہر سورہ کے مرکزی موضوع کے بھی قائل ہیں جس کو وہ "محور" کے لفظ سے تعبیر کرتے ہیں۔

اس صدی میں نظم کے بجائے ایک نئی اصطلاح "موضوعی وحدت" کے نام سے اس وقت سامنے آئی جب جامعہ ازہر مصر کے کلیہ اصول الدین میں نظم آیات و سورہ کو لحوظہ رکھتے ہوئے اس طرح تدریس قرآن کا اہتمام کیا گیا کہ قرآن کی تمام سورتوں کی تمام آیتیں کسی نہ کسی عنوان کے تحت گردش کر رہی ہیں اور وہی مرکزی عنوان تمام سورتوں اور آیتوں میں اتحاد و اتصال کا کام کر رہا ہے۔ قرآن کے اس منح تفسیر کو "موضوعی وحدت" سے تعبیر کیا گیا۔ اس مناسبت سے ایسی متعدد تفسیری بحثیں سامنے آئیں جن میں آیات قرآنی کے نظم و ارتباط یا موضوعی وحدت سے بطور خاص گفتگو کی گئی ہے۔ اشیخ عبد اللہ دراز (م ۱۹۵۸ء) نے اپنی کتاب "النبا العظیم" میں قرآن مجید کے نظم و ترتیب کی نوعیت پر بڑی محرکۃ الآراء بحث کر کے قرآن مجید کی موضوعی وحدت کو واضح کیا ہے اور نمونہ کے طور پر سورہ بقرہ کا تجزیہ اس انداز سے کیا ہے کہ اس کے اجزاء کا باہمی ارتباط اور ان کی موضوعی وحدت بالکل آشکارا ہو جائے۔

محمود محمد حجازی کی تصنیف "كتاب الوحدة الموضوعية في القرآن" خاص اسی موضوع سے متعلق ایک مستقل کتاب ہے۔ قاضی شمس الدین بن شیر محمد نے اپنی کتاب "أنوار البيان في أسرار القرآن" میں تمام قرآنی سورتوں کا موضوعی علاصہ پیش کیا ہے۔ "المناسبات بين الآيات والسور" کے نام سے بعض کتابیں منتظر عام پر

آئیں۔ ذاکر مصطفیٰ مسلم نے مباحث فی التفسیر الموضوعی لکھ کر زیر بحث موضوع کو مزید وسعت اور استحکام عطا کیا۔

ادھر بر صغیر میں بھی اس موضوع پر بہت کام ہوا، بلکہ بعض حیثیتوں سے یہاں انجام پانے والا کام مصر و عرب کی تحقیقات سے زیادہ بھاری اور وزن دار ہے۔ بر صغیر میں زیر بحث موضوع کے تعلق سے اس صدی کا سب سے نمایاں نام امام حمید الدین فراہیؒ کا نام نامی ہے۔ جھوٹوں نے اس کو ایک مستقل فن کی حیثیت سے مرتب کیا۔ اس کے اصول و مبادی متعین کیے۔ اس کی مشکلات کو جاگر کیا۔ تلاش نظم میں معاون چیزوں کی نشان دہی کی اور نہایت متعین اور دوڑک انداز میں نظم قرآن کا پورا خاکہ پیش کیا اور اس کے اظہار و بیان کے لیے متعدد کتابیں تصنیف کیں۔

۳۔ ان کے نزدیک پورا قرآن کلہ واحدہ ہے جو بظاہر کل نو گروپ میں منقسم ہے اور ہر گروپ کا ایک مرکزی موضوع ہے جسے وہ عمود سے تعبیر کرتے ہیں۔ اسی طرح ہر سورہ دوسری سورہ سے مربوط ہے۔ کبھی وہ پہلی سورہ کے ضمیمہ یا تکملہ کے طور پر آئی ہے تو کبھی بطور مقتضہ اور کبھی قریب کے بجائے دور کی کسی سورہ سے متعلق ہوتی ہے، ہر سورہ کا بھی ایک مرکزی عنوان یعنی عمود ہوتا ہے اور تمام آیات مختلف جہتوں سے اسی عمود کی طرف رجوع کرتی ہیں جس سے سورہ میں وحدت پیدا ہو جاتی ہے۔ ان کے نزدیک ہر سورہ کے چند اجزاء ترکیبی ہیں جو عمود، تہبید، نفس مضمون اور خاتمه پر مشتمل ہوتے ہیں۔

یوں تو مولانا فراہی نے قرآنی سورتوں کو نو حصوں میں تقسیم کیا ہے مگر اسے ظاہری تقسیم قرار دیا ہے اور نمونہ کے طور پر پیش کیا ہے کہ چند سورتوں کا ایک گروپ کی شکل میں نظر آنا ان کے بنیادی مضامین و مطالب کی بنیاد پر ہے۔ لیکن اس سے ہٹ کر ان کے یہاں ایسے اشارے ملتے ہیں کہ قرآن مجید کی تمام سورتیں اپنے بنیادی مضامین و مطالب کے اعتبار سے مجموعی طور پر تین حصوں میں منقسم ہیں۔ ان کے مطابق اس تقسیم میں زمانی کیفیات کو مدنظر رکھا گیا ہے۔ پہلے کافر و منکر معاشرہ مخاطب تھا اور اب مسلم سماج اس کے پیش نظر ہے۔ اس لیے پہلے حصہ میں دو سورتیں رکھی گئیں جن میں اسلامی احکام و قوانین

بیان ہوئے ہیں کیونکہ جدید اسلامی معاشرہ کو اب اس کی ضرورت تھی۔ اور دوسرے حصہ میں وہ سورتیں ہیں جو تعلیم و تنذیک، کفر و شرک کی لفظی، صلاح و تقویٰ کی ترغیب اور صبر و ثبات کی تلقین پر مشتمل ہیں۔ اور تیرے و آخری حصہ میں وہ سورتیں ہیں جو نزول کے اعتبار سے سب سے مقدم ہیں جن میں مختلف نوعیتوں سے توحید خداوندی اور رسالت محمدی کے لیے زمین ہموار کرنے کی کوشش کی گئی ہے۔

مولانا اشرف علی تھانویؒ (متوفی ۱۳۶۲ھ) کو نظم قرآن سے خاص دلچسپی رہی۔

انھوں نے اپنی تفسیر بیان القرآن میں سورتوں اور آیتوں کے باہمی ارتباط کے اظہار کا بڑا اہتمام کیا ہے اور خاص اس موضوع پر اردو میں ایک کتاب "سبیل النجاح" اور ایک کتاب عربی میں "سبق الغایات فی تنسیق الآیات" تصنیف کی ہیں۔ وہ ربط آیات کی طرح ربط سور کے بھی قائل ہیں۔ مگر عمودیاً مرکزی موضوع کا کوئی تصور ان کے یہاں نظر نہیں آتا۔ مولانا عبد اللہ سندھی (متوفی ۱۳۶۵ھ) نے حکمت شاہ ولی اللہ کی روشنی میں قرآن مجید کے چند مقاصد متعین کر کے ان کی مدد سے ہر سورہ کا ایک مرکزی عنوان مقرر کیا ہے اور اس طرح سورتوں کے مابین ربط و اتصال قائم کرنے کی کوشش کی ہے ۲۲۔

مولانا سندھی کے شاگرد موسی جارالله نے بھی نظم سور سے متعلق ایک کتاب "ترتیب سور الکریمة فی النزول والمصاحف" تصنیف کی۔ مولانا مفتی محمد شفیع اور مولانا محمد اوریس کاندھلویؒ نے بھی اپنی تفسیروں میں شروع سے آخر تک ارتباط آیات و سور کے اظہار کا اہتمام کیا ہے۔ ان دونوں بزرگوں کی تفسیروں کا نام ایک ہی ہے یعنی "معارف القرآن"۔

مولانا تھانوی اور آخر الذکر دونوں بزرگوں کے یہاں نظم کا کوئی خاص اصول نظر نہیں آتا۔ بالعموم انھوں نے راجح تفسیری اقوال پر اعتماد کر کے آیات کے درمیان نظم تلاش کرنے کی کوشش کی ہے۔ بلکہ یہ بات بہت سے ان متفقین کے یہاں بھی نظر آتی ہے جو نظم کے کچھ اصول بھی رکھتے ہیں۔ حالانکہ راجح تاویل کو بعض دفعہ نظم قبول نہیں کرتا، نیتھی تکلف سے کام لینا پڑا، اور کلام و منطق کے زور سے زبردست نظم ثابت کرنے کی کوشش کی گئی

اور دور و قریب کا کوئی بھی ربط قبول کر لیا گیا جس سے کلام کا حسن جاتا رہا۔ مولانا سید ابوالاعلیٰ مودودیؒ کی شہرہ آفاق تفسیر ”تفسیر القرآن“، میں بھی نظم کا اہتمام ملتا ہے۔ وہ نظم کے معاملہ میں مولانا فراہی کے خوش چیزیں نظر آتے ہیں۔ اگر ان کی تفسیر پر نظر ڈالی جائے تو ان کے یہاں قرآن مجید میں چار طرح کے نظم کا احساس ہو گا:

- ۱۔ قرآن مجید کا کلی نظم: یعنی پورا قرآن ازاں اول تا آخر باہم مربوط ہے۔
- ۲۔ سورتوں کا بآہمی نظم: یعنی سورتیں بھی ایک دوسرے سے متصل اور مربوط ہیں۔
- ۳۔ سورتوں کا اندر وہی نظم: سورتوں کے اجزاء یعنی آیات کے درمیان گہر ارتباط و اتصال پایا جاتا ہے یہاں تک کہ اوائل سورا اور خاتم سور میں بھی نظم و ربط ہوتا ہے۔ مثلاً سورہ بقرہ کی آخری آیات کے ذیل میں لکھتے ہیں:

”یہ خاتمه کلام ہے، اس لیے جس طرح سورہ کا آغاز دین کی بنیادی تعلیمات سے کیا گیا تھا، اسی طرح سورہ کو ختم کرتے ہوئے بھی ان تمام اصولی امور کو بیان کرو یا گیا، جن پر دین اسلام کی اساس قائم ہے۔ تقابل کے لیے اس سورہ کے پہلے رکوع کو سامنے رکھ لیا جائے تو زیادہ مفید ہو گا،“ (۳۴)

۴۔ ہر سورہ کا ایک مرکزی مضمون ہوتا ہے جس سے سورہ کی تمام آیات مربوط ہوتی ہیں۔

پاکستان کے ایک عالم مولانا حسین علی پنجابی نے بھی خاص ربط آیات پر ایک کتاب ”بلغة الحیران فی ربط آیات القرآن“ تصنیف کی ہے۔ جس میں انہوں نے تلاش نظم کے لیے سورہ کے مرکزی موضوع و مضمون کی تعین ضروری قرار دیا ہے۔ فکر فراہی کے شارح و ترجیمان مولانا امین احسن اصلاحی نے اپنے استاذ کے متعین کردہ اصول و نقوش کی پیروی کرتے ہوئے نو تینیم جلدیوں پر مشتمل تفسیر ”مذہب قرآن“، لکھی۔ اس میں گرچہ مولانا اصلاحی نے بہت سے مقامات پر اپنے استاذ سے اختلاف کیا ہے۔ پھر بھی بنیادی طور پر یہ تفسیر فکر فراہی کی عملی تطہیق کی بہترین کوشش ہے۔ اس کی روشنی میں نظم کے

تعلق سے مولانا فراہی کے اصولی نظریات کو عملی صورت میں دیکھا جاسکتا ہے۔ اس کے مطابعہ سے قرآن مجید کا ایسا صوری شکوہ سامنے آتا ہے جس کی مثال ذخیرہ تفاسیر میں نہیں ملتی۔

نظم قرآن کے آغاز و ارتقاء کی تفصیل ادھوری رہ جائے گی اگر اس میدان میں مولانا عایت اللہ سبحانی کی خدمات کا ذکر نہ کیا جائے۔ مولانا سبحانی نے قرآن مجید میں نظم

و ترتیب کے ثبوت اور اس کی اہمیت و فوائد سے متعلق ایک کتاب "معان النظر فی  
ناسوب الآی والسور" لکھ کر نظم قرآن کی لے کو مزید بلند کیا۔ جب کہ ان کی دوسری کتاب "البرهان فی نظام القرآن" سورہ فاتحہ، بقرہ اور سورہ آل عمران کی تفسیر ہے۔

جس میں مذکورہ سورتوں اور ان کی آیتوں کے باہمی ربط و ارتباط کو بڑے پر زور اور مدل انداز میں ثابت کیا گیا ہے۔ نظم کی رعایت نہ کرنے کی وجہ سے جن آیات کی تفسیر و تاویل میں علماء تفسیر حیران و پریشان تھے، نظم کی مدد سے ان کی ایسی سادہ فطری اور قابل فہم تاویل کروئی ہے کہ جیسے یہ کوئی مسئلہ ہی نہیں تھا۔ بلاشبہ ان کی یہ کتاب تحقیق و تدریب کا شاہ کار، حجت اگنیز حقائق و معانی کا خزانہ اور مذکورہ سورتوں اور ان کی آیتوں کے مابین علاش نظم و ربط کا شاندار کارنامہ ہے۔ مولانا سبحانی گو خرمن فراہی کے خوشہ چیزوں اور اس فکر کے ذریعہ سنت حاصل و موئید ہیں تاہم وہ مولانا فراہی کے نزے مقلد نہیں ہیں۔ اس میدان میں ان کا اپنا ایک الگ امتیاز ہے۔ اس راہ کے کچھ نشانات انھوں نے اخذ و معین کیے ہیں، جن پر الگ سے گفتگو کرنے کی ضرورت ہے۔

علم نظم و ترتیب کے اس ارتقائی مرحلہ پر نظر ڈالنے سے معلوم ہوتا ہے کہ جو علماء قرآن مجید میں نظم و ترتیب کے قائل ہیں، اس کے تعلق سے ان کی کاوشیں حسب ذیل ذیعیتوں کی حامل ہیں:

۱۔ وہ علماء جو اپنی مجلسوں اور دروس میں اس پر روشنی ڈالتے تھے، اس کو واضح گرتے تھے اور اس کی اہمیت و ضرورت سمجھاتے تھے۔

۲۔ وہ علماء جنھوں نے خاص اسی نقطہ نظر سے کتابیں تصنیف کیں اور یہ دو سرح کے ہیں:

الف: ایک وہ جنہوں نے پورے قرآن کا نظم ثابت کرنے کے لیے کتابیں لکھیں۔  
ب: دوسرے وہ جنہوں نے صرف سورتوں کا باہمی ربط و تعلق ظاہر کرنے کے لیے کتابیں لکھیں۔

۳۔ وہ علماء جنہوں نے اپنی تفسیروں میں آیات و سورے کے باہمی ربط و تعلق کے اظہار و بیان کا کم یا زیادہ اہتمام کیا اور ایسے ہی علماء کی تعداد زیادہ ہے۔

۴۔ وہ علماء جنہوں نے نظم و تناسب یا موضوعی وحدت کو بحثیت ایک فن اپنا موضوع بنایا اور اس پر کتابیں لکھیں۔

۵۔ وہ علماء جنہوں نے کسی مخصوص سورہ کا موضوعی وحدت کے تناظر میں اپنا مطالعہ کتابی شکل میں پیش کیا۔

۶۔ وہ علماء جنہوں نے علوم القرآن پر مشتمل اپنی کتابوں میں اس کے لیے کوئی باب خاص کیا اور اس پر روشنی ڈالی۔

### نظم و ترتیب کی نوعیت

گذشتہ تاریخی تجربی سے یہ بات واضح ہوتی ہے کہ قرآن مجید میں نظم کے دو پہلو ہیں۔ ایک ہر جملہ کے لفظ و معنی کا اپنی بہت ترکیبی کے حافظ سے انفرادی نظم۔ دوسرے ہر جملہ یا آیت کا دوسرے جملہ یا آیت کے ساتھ مضمون و معنی کے اعتبار سے نظم و ربط۔ علماء بقائی کے مطابق پہلا نظم آسان اور قریب الفہم ہے ۱۵۔ جب کہ دوسرا انہائی مشکل اور محتاج غور و تأمل ہے۔ اسی لیے علماء نے اس کی طرف توجہ کم کی ۱۵۔ بہر حال جن علماء نے ادھر توجہ کی اور قرآن مجید کے نظم و ارتباط کو سمجھنے کی کوشش کی، ان کے جو متفرق آراء و اقوال پیچھے نقل کیے گئے ان سب پر بحثیت مجموعی نظر ڈالی جائے تو قرآن میں چار طرح کا نظم معلوم ہوتا ہے اور نظم کے یہ چاروں پہلوں کر قرآن مجید کا ایسا صوری جلوہ پیش کرتے ہیں کہ زبان بے اختیار پکاراٹھتی ہے کہ یقیناً یہ اللہ کا کلام ہے۔ اس کے علاوہ کسی اور کا کلام ہوئی نہیں سکتا۔ وہ چار پہلو یہ ہیں:

۱۔ پورا قرآن کلمہ واحدہ ہے اس کی سورتوں اور آیتوں کو ایک مضبوط شیرازے نے اس طرح باندھ رکھا ہے کہ کوئی سورہ یا آیت تو کجا اس کے ایک لفظ کو بھی اپنی جگہ سے ہٹایا نہیں جا سکتا۔

۲۔ ایک سورہ میں چاہے جتنے بھی مسائل و امور کا بیان ہوا ہو، ہر حال وہ ایک ہی کلام ہے اور تمام آیتیں باہم دگر متصل اور مربوط ہیں۔

۳۔ آیات کی طرح تمام سورتیں بھی باہم متصل اور مربوط ہیں۔ یعنی ہر سورہ اپنے ماقبل سورہ کے اجمال کی تفصیل، اس کی شرح یا تتمہ و تکملہ ہے۔

۴۔ ہر سورہ کا کوئی نہ کوئی مقصود، عمود، محور یا مرکزی مضمون و موضوع ہوتا ہے۔ سورہ کی تمام آیات اسی کے گرد گھومتی ہیں اور اسی سے اس کا اندر وہی نظم سامنے آتا ہے۔

## ۱۔ قرآن مجید کا کلی نظم

یہ تصور کہ قرآن مجید کلمہ واحدہ ہے، اس کا ذکر شیخ ابو بکر نیشاپوری، ابن العربی، شیخ زملکانی، ابن الزیر ثقفقی، علامہ زرکشی، بقاعی اور سیوطی سب کے یہاں ملتا ہے۔ اس کی صراحت تو کسی نہ کسی شکل میں ان سب کے یہاں موجود ہے۔ مگر اس کی کوئی ایسی توضیح نظر سے نہیں گزری جس سے یہ تصور بہت واضح ہو کر سامنے آئے۔ تاہم ان کی عبارتوں میں بعض ایسی چیزیں کہیں نظر آجاتی ہیں جن سے اس تصور کی قدرتے توضیح ہوتی ہے۔ مثلاً بعض علماء کا یہ قول کہ پورا قرآن، سورہ فاتحہ کے اجمال کی تفصیل ہے۔ یا یہ کہا جاتا ہے کہ سورہ فاتحہ بندے کی دعاء ہے کہ خدا یا میری رہنمائی کر۔ اس کے جواب میں اللہ تعالیٰ قرآن مجید اس کے سامنے رکھ دیتا ہے کہ یہ ہے وہ رہنمائی جس کا تو طالب ہے یعنی اس سے معلوم ہوتا ہے کہ قرآن مجید میں بیان شدہ تمام چیزیں خواہ ان کا تعلق اقوام سے ہو یا افراد سے، مقامات سے ہو یا واقعات سے، ادکام سے ہو یا عبادات سے سب ہدایت اور رہنمائی کی چیزیں ہیں۔ اس سے قرآن مجید کا مجموعی نظام اور اس کا کلمہ واحدہ ہونا صاف ظاہر ہوتا ہے۔ مولانا مودودیؒ نے اس کے کلمہ واحدہ ہونے کی توضیح اس طرح کی ہے:

”یہ کتاب اپنے موضوع اور اپنے مدعایا اور مرکزی مضمون سے بال برابر بھی نہیں ہوتی۔ اول سے آخر تک اس کے مختلف النوع مفہومیں اس کے مرکزی مضمون کے ساتھ اس طرح جڑے ہوئے ہیں جیسے ایک ہار کے چھوٹے بڑے رنگ برنگ جواہر، ہار کے رشتے میں مربوط اور مسلک ہیں۔۔۔۔۔ پہلی وجہ ہے کہ وہ ہر چیز کا ذکر صرف اس حد تک اور اس انداز میں کرتا ہے جو اس کے مدعایا کے لیے ضروری ہے۔ ہمیشہ ان چیزوں کا ذکر بقدر ضرورت کرنے کے بعد غیر متعلق تفصیلات کو چھوڑ کر اپنے مقصد اور مرکزی مضمون کی طرف رجوع کرتا ہے۔ اور اس کا سارا بیان انتہائی یکسوئی کے ساتھ دعوت کے محور پر گھومتا رہتا ہے“ ۲۸۔

علامہ بقاعیؒ کا یہ بیان پیچھے گزر چکا ہے کہ قرآن میں کہیں انقطاع نہیں ہے یہاں تک کہ سورہ الناس پر بھی نہیں۔ وہ سورہ فاتحہ سے اسی طرح مربوط ہے جس طرح سورہ علق سے مربوط ہے۔

## ۲-نظم میں الآیات

آیات قرآنی کے باہم مربوط ہونے کا قدرے واضح تصور اور خاکہ ان علماء کے بیان ملتا ہے۔ مثلاً اکثر لوگوں نے لکھا ہے کہ رابط کبھی عام ہوتا ہے کبھی خاص، کبھی عقلی، کبھی خیالی اور کبھی تلازم ڈھنی کا ہوتا ہے جیسے سبب اور سبب، علت اور معلول، نظرین یا ضدین وغیرہ۔ ۲۹۔ ان علماء کی تصریح کے مطابق نظم کبھی ظاہر ہوتا ہے کبھی مخفی۔

اگر بعد کی آیت پہلی آیت کی شرح تفسیر یا بدلتا کیدیا کسی سوال مقدمہ کا جواب یا جملہ معتبر نہ یا سابقہ بیان کا تکملہ و تتمہ ہو جس کے بغیر بات مکمل نہ ہو سکتی ہو تو ان تمام صورتوں میں نظم بالکل ظاہر ہوتا ہے۔ اس کے اور اک کے لیے کسی خاص مخت و تدبر کی ضرورت نہیں ہوتی۔ لیکن اگر دونوں آیات بجائے خود مستقل ہوں اور دوسری آیت پہلی

آیت کے اس مضمون سے مختلف ہو جس سے کلام کی ابتدا ہوئی تھی تو اس صورت میں نظمِ ختنی ہوتا ہے اور بعض دفعہ انہائی مشکل۔ اس صورت حال میں دیکھنا یہ ہو گا کہ دوسری آیت کا پہلی آیت پر کسی ایسے حرف کے ذریعہ عطف ہے، جو حکم میں شرکت ظاہر کرتا ہے یا عطف نہیں ہے؟ اگر عطف ہے تو مذکورہ بالا روابط یعنی سبب مسبب، علم معلوم یا نظریں و ضدین وغیرہ میں سے کسی نوع کاربٹ ہو گا مثلاً آیت:

يَعْلَمُ مَا يَلْجُعُ فِي الْأَرْضِ وَمَا يَعْرُجُ  
وَهُوَ جَانِتَاهُ بِهِ جُزُّهُ مِنَ الْأَرْضِ  
مِنْهَا وَمَا يَنْزِلُ مِنَ السَّمَاءِ وَمَا يَعْرُجُ  
جُواں سے لکھتا ہے اور جو کچھ آسمان سے  
فِيهَا۔ (الحمد ۲۷)

میں لوچون (داخل ہونے) خروج (نکلنے) یا نزول (اترنے) عروج (چڑھنے) کے مابین علاقہ تضاد پایا جاتا ہے۔ جہاں عذاب کے بعد ثواب، رحمت کے بعد غضب، ترہیب کے بعد ترغیب کا ساتھ ساتھ ذکر و بیان ہے وہاں رابط علاقہ تضاد ہی ہوتا ہے۔ قرآن مجید کا طریقہ یہ ہے کہ احکام و فرائیں کے بعد وعدید کا تذکرہ بالعموم کرتا ہے تاکہ ان احکام پر عمل آوری کا جذبہ پیدا ہو، پھر تو صیف و تنزیہ کی آیتیں لاتا ہے تاکہ حکم دینے والے یعنی ذات باری تعالیٰ کی عظمت و اجلال کا علم و احساس ابھرے۔ سورہ بقرہ، مائدہ اور نساء وغیرہ میں ایسی مثالیں بکثرت موجود ہیں۔

لیکن اگر پہلی آیت پر دوسری کا عطف نہ ہو تو وہاں کسی مخفی و معنوی قرینے کی شکل میں کوئی قوی وجہ اتصال ہوگی۔ جسے غور و تدبر کے ذریعہ ہی معلوم کیا جاسکتا ہے۔ یہ مخفی و معنوی قرینے کی طرح کے ہو سکتے ہیں۔ مثلاً:

۱۔ تغییر: یعنی ایک نظریہ کو دوسری نظریہ سے متعلق کرنا۔

۲۔ تضاد: یعنی ایک چیز کے بیان کے بعد اس کی ضد بیان کرنا (یہ دونوں نو عتیں جیسا کہ پہلے گز راعطف کی شکل میں بھی پائی جاتی ہیں)۔

۳۔ استخراج: اس کا دو مفہوم ہے۔ ایک یہ کہ کوئی بات اس طرح بیان کی جائے کہ اس سے کوئی دوسری بات لازم آئے۔

دوسرے یہ کہ ایک بات کے ذیل میں اس سے مناسبت اور تعلق رکھنے والی بعض دوسری باتیں ضمناً بیان کر کے پہلی اور اصل بات کی طرف پھر لوٹ آیا جائے۔

۳۔ حسن خاص: یعنی ایک بات یا مضمون مکمل کرنے کے بعد دوسرے مضمون کی طرف اس خوبی کے ساتھ منتقل ہو جانا کہ سامنے کو اس کا احساس بھی نہ ہونے پائے کہ اب دوسری بات بیان ہو رہی ہے۔

مناسب ہو گا کہ نظم آیات کی ان نوعیتوں کی ایک ایک مثال بھی پیش کر دی جائے تاکہ بات اچھی طرح واضح ہو جائے۔

تنظیر:

اس کی مثال سورہ انفال کی آیت کریمہ: **كَمَا أَخْرَجَكَ رَبُّكَ مِنْ بَيْتِكَ  
بِالْحَقِّ وَإِنَّ فَرِيقًا مِّنَ الْمُؤْمِنِينَ لَكُرِهُونَ** (نمبر ۵) ہے جو الذین یقیمُونَ الصَّلَاةَ  
**وَمَمَّا رَزَقْنَاهُمْ يُنفِقُونَ۔ أُولَئِكَ هُمُ الْمُؤْمِنُونَ حَقًا لَّهُمْ درَجَتٌ عِنْدَ رَبِّهِمْ  
وَمَغْفِرَةٌ وَرِزْقٌ كَرِيمٌ** (نمبر ۶) کے بعد واقع ہے۔

بادی انظر میں **كَمَا أَخْرَجَكَ رَبُّكَ كَمِيلے والی آیت** یا آیات سے کوئی ربط و تعلق نظر نہیں آتا۔ حالانکہ وہ پچھلے سلسلہ کلام سے پوری طرح مربوط ہے۔ بات یوں ہے کہ غزوہ بدر میں حاصل شدہ مال غنیمت کی تقسیم کے سلسلہ میں نبی ﷺ کے طرز عمل پر بعض بیجا سوالات اٹھائے گئے یہاں لونک عن الانفال۔ لوگوں کے اس رویہ پر اظہار نکیر کرتے ہوئے فرمایا گیا کہ یہ تقویٰ اور ایمان کے منافی رویہ ہے۔ اللہ اور اس کے رسول کی بے چوں و چراطاً اطاعت ہی اہل ایمان کا شیوه ہونا چاہیے۔ ایسے ہی لوگ پچ مومن کھلانے کے حق دار ہیں **أُولَئِكَ هُمُ الْمُؤْمِنُونَ حَقًا**۔ اس اظہار نکیر اور پچ مومن کی صحیح تصور پیش کرنے کے بعد مناسب ہوا کہ ان لوگوں کی ایک اور کمزوری کی طرف بھی توجہ دلادی جائے۔ جو اس سے کچھ ہی پہلے اس وقت ظاہر ہوئی تھی جب اس جنگ کے لیے نبی ﷺ نے مدینہ سے بدر کے لیے نکلنے کا ارادہ فرمایا تھا۔ گویا علامہ زرکشی کے الفاظ میں ان

کراہتہم لما فعلته من الغنائم ککراہتہم للخروج معک۔ ۵۰ یعنی قسم غنائم کے تعلق سے آپ کے فیصلہ کو ان کا بر امان دیا ہی ہے جیسا کہ جنگ کے لیے گھر سے نکلتے وقت وہ بر امان رہے تھے۔

### مضادہ

اس کی مثال سورہ بقرہ کی چھٹی آیتِ إِنَّ الظِّنَّ كَفَرُواْ سَوَاءٌ عَلَيْهِمْ الظِّنْتُهُمْ أَمْ لَمْ تُنذِرُهُمْ لَا يُؤْمِنُونَ ہے۔ اس سے پہلے ان اوصاف سے متصف لوگوں کا تذکرہ ہے جن سے متصف ہوئے بغیر قرآن سے ہدایت و رہنمائی نہیں مل سکتی۔ پس جب ان مومنین کا ذکر کمل ہو گیا تو ان کافرین کا ذکر چھپڑا گیا جو قرآن سے ہدایت یا بہونے والے نہیں تھے۔ علامہ زرکشیؒ کہتے ہیں کہ ان دونوں تذکروں میں ایک وہی جامع موجود ہے اور اسی کو تضاد کہا جاتا ہے۔ اس کی حکمت پہلے کلام کے لیے شوق و رغبت دلانا اور اس پر قائم رہنے کا جذبہ پیدا کرنا ہے۔ بضدھا تبیین الاشیاء ایہ۔

### استطراد

اس کی مثال پہلے مفہوم کے اعتبار سے سورہ اعراف کی آیت ۲۶ ہے يَا بَنِي آدَمَ قَدْ أَنْزَلْنَا عَلَيْكُمْ لِبَاسًا يُوَارِي سَوْءَاتِكُمْ وَرِيشًا وَلِبَاسُ التَّقْوَىٰ ذَالِكَ خَيْرٌ۔ علامہ زمشریؒ کہتے ہیں کہ یہ آیت آدم و حوا علیہما السلام کے لباس اتر جانے اور پتوں سے جنم ڈھانکنے کے ذکر کے بعد بطور استطراد وارد ہوئی ہے۔ جس کا مقصد اللہ کے اس احسان کا اظہار ہے جو لباس پیدا کر کے اس نے اپنے بندوں پر کیا ہے اور برہنگی و بے پروگی کی ذلت و رسوانی کا بیان ہے اور ساتھ ہی ساتھ یہ بتانا مقصود ہے کہ ستر پوشی تقویٰ کا ایک اہم باب ہے۔ ۵۲

دوسرے مفہوم کے اعتبار سے اس کی مثال سورہ اعراف میں وارد حضرت موسیٰ علیہ السلام کے واقعہ کے درمیان آنے والی آیت الظِّنَّ يَتَبَعُونَ الرَّسُولَ النَّبِيَّ الْأَمَّى الظِّنَّ يَجِدُونَهُ مَخْتُوبًا عِنْهُمْ فِي التَّوْرَاةِ وَالْإِنْجِيلِ يَأْمُرُهُمْ بِالْمَعْرُوفِ

وَيَنْهَا مِنْ عَنِ الْمُنْكَرِ (۱۵) ہے۔ جس میں نبی ﷺ اور ان کی ذات گرامی سے متعلق کچھ باتیں ضمناً آگئی ہیں پھر و من قَوْمٌ مُّوسَىٰ أَمَّةٌ يَهْدُونَ بِالْحَقِّ وَبِهِ يَعْدِلُونَ۔ (۱۵۹) کے ذریعہ واقع موسیٰ کی طرف ٹوڈ ہو گیا ہے۔

### حسن تخلص

اس کی ایک عمدہ مثال سورہ الشراء کی آیت وَأَنْلُ عَلَيْهِمْ نَبَأً إِبْرَاهِيمَ إِذْ قَالَ لَأَبِيهِ وَقَوْمِهِ مَا تَعْبُدُونَ (۲۹-۴۰) سے شروع ہونے والی سرگزشت ابراہیم کے آخر میں ہے۔ اس سرگزشت میں حضرت ابراہیم علیہ السلام نے اپنی قوم کے خود ساختہ معبودوں کی بے بضاعتی اور بے حقیقتی ظاہر کر کے اپنی قوم سے اعلان براءت کرتے ہوئے فرمایا فِإِنَّهُمْ عَنْهُوْلَىٰ إِلَّا رَبُّ الْعَالَمِينَ (آیت نمر ۷۷) یہاں استثنائے ذریعہ نہایت خوبصورتی کے ساتھ حضرت ابراہیم نے بات کارخان کے معبودان باطل سے اپنے رب حقیقی کی طرف پھیر دیا۔ پھر اللہ تعالیٰ کے وہ اوصاف گنانے ہمن کی بنی پردوہ عبودیت کا حق دار اور اس بات کا سزاوار ہے کہ اسی سے لوگانی جائے اور اسی سے استعانت کا طلب گار ہو جائے۔

اس کی دوسری مثال اسی سلسلہ کلام کا آخری حصہ ہے۔ حضرت ابراہیم علیہ السلام نے اپنی بات، اپنے لیے جنت، اپنے باب کے لیے مغفرت اور آخرت کے دن اپنی رسوائی سے حفاظت کی دعا پڑھ فرمائی وَاغْفِرْ لِأَبِيهِ إِنَّهُ كَانَ مِنَ الصَّالِحِينَ۔ وَلَا تُخْزِنِي يَوْمَ يَعْنَوْنَ (اشراء ۸۷-۸۲) جب بعد الممات کا ذکر آگیا تو فوراً اس دن کے احوال و واقعات کا ذکر چھپر دیا گیا اور فرمایا گیا یوں لَا يَنْفَعُ مَالٌ وَلَا بَنُونَ۔ إِلَّا مَنْ أَتَى اللَّهَ بِقُلْبٍ سَلِيمٍ。 وَأَرْلَفَتِ الْجَنَّةَ لِلْمُتَقْيِّنِ。 وَبُرْزِتِ الْجَحِيْمُ لِلْمَغْوِيْنَ۔ وَقَبِيلَ لَهُمْ أَيْنَ مَا كُنْتُمْ تَعْبُدُونَ۔ مِنْ ذُونَ اللَّهِ هَلْ يَنْصُرُونَكُمْ أَوْ يَنْتَصِرُونَ۔ (۸۸-۹۳)۔ اگر اس آخری جموعہ آیات کو حسن تخلص نہ مانا جائے تو کم از کم حضرت ابراہیم علیہ السلام کی بات کا تکملہ یا توضیح تو ضرور کہا جاسکتا ہے۔ دیے بعض لوگوں نے واقعہ ابراہیم سے شروع ہونے والے پورے سلسلہ کلام کو استظراد کہا ہے کیونکہ سابقہ امتوں اور

رسولوں کا ذکر جو پہلے سے چلا آ رہا تھا اس کے بعد پھر شروع ہو گیا ہے۔ ۵۳۔  
سورتوں کے اندر وہ نظم کی ایک شکل یہ ہوتی ہے کہ سورتوں کے آغاز کا ان کے  
خاتمہ سے گمرا معنی تعلق اور لگاؤ ہوتا ہے مثلاً سورہ مومون کا آغاز قَدْ أَفْلَحَ الْمُؤْمِنُونَ  
سے ہوا اور خاتمہ لَا يُفْلِحُ الْكَافِرُونَ پر۔ اسی طرح سورہ ص کا آغاز ذکر سے ہوا ص  
وَالْقُرْآنِ ذِي الدُّكْرِ اور اختتامِ إِنْ هُوَ إِلَّا ذِكْرُ لِلْعَالَمِينَ پر ہوا۔ اور کبھی کبھی جس  
ضمون سے سورہ کا آغاز ہوتا ہے تھک اسی ضمون پر خاتمہ بھی ہوتا ہے جیسے سورہ مجید کا  
آغاز و اختتام یا سورہ حشر کی ابتداء و انتہا۔ اسے اصطلاح میں عودالی البداء کہتے ہیں۔ علامہ  
جلال الدین سیوطیؒ نے خاص اسی موضوع پر ایک کتاب ”مراصد المطالع فی تناسب  
المقاطع والمطالع“ تصنیف کی ہے۔

### ۳۔ سورتوں کا باہمی نظم

سورتوں کے باہمی نظم و تعلق کی بھی کئی شکلیں بیان کی جاتی ہیں:

۱۔ ایک شکل یہ ہوتی ہے کہ ایک سورہ اپنے ماقبل سورہ کا کبھی تکملہ ہوتی ہے تو  
کبھی توضیح و تشریح۔ یا پہلی سورہ کا جو مقصد یا عمود ہوتا ہے، اس سے متعلق کسی اہم پہلو کو  
جس کی تفصیل یا زیادہ وضاحت کی وہاں گنجائش نہیں ہوتی، بعد والی سورہ اس کو اجاگر کرتی  
ہے۔ مولانا میں احسن اصلاحی کے الفاظ میں ”ہر سورہ زوج زوج ہے یعنی اپنا ایک جوڑ اور  
مشتمی رکھتی ہے“ ۵۴۔ سیوطی کہتے ہیں:

ہر سورہ اپنی پہلی والی سورہ کے اجمال کی  
تفصیل اور اس کی شرح اور اس کے ایجاد  
کی وضاحت ہے۔ ۵۵۔

ان کل سورہ تفصیل لا جمال ما  
قبلها و شرح له و اطناب  
لایجادہ۔

مثلاً سورہ رعد، سورہ یوسف کے خاتمہ کی آیات و کائن مَنْ آتَيْتُهُ فِي السَّمُوْتِ  
وَالْأَرْضِ يَمْرُونَ عَلَيْهَا وَهُمْ عَنْهَا مُغْرِضُونَ ..... قُلْ هَذِهِ سَبِيلُنِي أَذْعُو إِلَى  
اللَّهِ عَلَى بَصِيرَةٍ أَنَا وَمَنْ اتَّبعَنِي وَسَبِّحَنَ اللَّهَ وَمَا أَنَا مِنَ الْمُشَرِّكِينَ (۱۰۵)

(۱۰۸) کے اجمالی تفصیل ہے۔

یا سورہ میں اسرائیل، سورہ شکل کی آیت **إِنَّمَا جَعَلَ السَّبُّثَ عَلَى الَّذِينَ اخْتَلَفُوا فِيهِ وَإِنَّ رَبَّكَ لَيَخْكُمْ بِمَا نَهَمْ يوْمَ الْقِيَمَةِ فِيمَا كَانُوا فِيهِ يَخْتَلِفُونَ**. (آیت نمبر ۱۲۲) کی تفسیر ہے۔ جس میں اہل سنت کی شریعت کا بیان اور ان کے فاسد و عصیان اور جی **مَلَكَتْهُ** کے خلاف ان کے بعض و عناد کی تفصیل ہے۔<sup>۵۷</sup>

کبھی ایسا ہوتا ہے کہ دو متصل سورتیں مستقل حیثیت رکھتی ہیں، مگر غور کرنے پر ان میں بڑا مختلطی ربط نظر آتا ہے۔ مثلاً سورہ فاتحہ بندے کی اپنے رب سے دعا ہے کہ پروردگار میری رہنمائی فرم اور سورہ بقرہ اس کا جواب ہے کہ اگر تمھیں ہدایت مطلوب ہے تو اس کتاب اور اس رسول پر ایمان لا۔ جس پر یہ کتاب اتری ہے۔ گویا سورہ بقرہ دین مطلوب کے اصول و قواعد پر مشتمل ہے جس پر چل کر آدمی منعم علیہ بن سکتا ہے بصورت دُگر مغضوب علیہ ہوگا۔ اس کے بعد آں عمر ان کی حیثیت سورہ بقرہ کے تکملہ و تتمہ کی ہے جو سورہ بقرہ کے مقصود و مطلوب کی تکمیل کرتی ہے اور اس پر مخالف کے شبہات و اعتراضات کا جواب فراہم کرتی ہے۔<sup>۵۸</sup>

**سورتیں بطور** ۲ - کبھی کبھی بعض سورتیں درمیان میں بطور جملہ متعرضہ آجاتی ہیں جیسے بعض **بِهِ صُورَتِ حُسْنٍ** آیات کبھی کبھی بطور جملہ متعرضہ آجاتی ہیں۔ اس صورت میں اس کے بعد والی سورہ کا تعلق

انی اس متصل سورہ سے نہ ہو کر اس سے اوپر والی سورت سے ہوتا ہے۔<sup>۵۸ الف</sup>

۳ - نظم سورہ کی ایک شکل یہ ہوتی ہے کہ ایک سورہ جس مضمون پر ختم ہوتی ہے بعد والی سورہ اسی مضمون سے یا اس سے تعلق رکھنے والے کسی مضمون سے شروع ہوتی ہے۔

اسی کو ”مناسبہ فاتحة السور لخاتمة ما قبلها“ کہتے ہیں۔<sup>۵۹</sup> علامہ زکریٰ کہتے ہیں:

جب تم ہر سورہ کے افتتاحیہ پر غور کرو گے تو  
و اذا اعتبرت افتتاح كل مسورة  
اس کو اس سورہ کے اختتامیہ سے غایت  
و جدته في غایة المناسبة لما ختم به  
درجہ مناسبت رکھنے والا اور مربوط پاؤ گے  
السورة قبلها، ثم هو يخفى تارة  
جو سورہ اس سے پہلے ہے۔ پھر یہ ربط و  
مناسبت کبھی مخفی ہوئی ہے اور کبھی ظاہر۔<sup>۶۰</sup>

**مثلاً سورہ واتعہ کا اختتام تسبیح کے حکم سے ہوتا ہے فَسَبِّحْ بِاسْمِ رَبِّكَ الْعَظِيمِ۔ (آیت نمبر ۹۶)** تو اس کے بعد سورہ حدیث کا آغاز تسبیح کے بیان سے ہوتا ہے **سَبِّحْ لِلَّهِ مَا فِي السَّمَاوَاتِ وَالْأَرْضِ (آیت نمبر ۱) سورہ طور کا اختتام وَمِنَ اللَّذِيلِ لَسْبَّحُهُ وَإِذْبَارَ النُّجُومِ پر ہوا تو اس کے بعد سورہ نجم کا آغاز وَالنَّجْمِ إِذَا هَوَى سے کیا گیا۔**

۳۔ سورتوں کے باہمی ربط و تعلق کی ایک نوعیت علامہ بقاعی اور سیوطی وغیرہ نے ”مناسبت اسماء السور لمقاصدہا“ بتائی ہے۔ یعنی سورتوں کے ناموں کی مناسبت ان کے مقاصد یا مرکزی خیال کے ساتھ۔ اس کا مطلب یہ ہے کہ بعض وہ سورتیں جن کے نام سورتوں کے مقاصد سے تعلق اور مناسبت رکھتے ہیں، ان سورتوں کے مابین بھی ایک طرح کارشہ تعلق ہوتا ہے۔ مثلاً سات سورتوں کا ایک ہی مشترک نام ”حُمْ“ رکھا گیا ہے، اس لیے ان سورتوں کے مابین ایک مخصوص قسم کی مشابہت و مشاکلت پائی جاتی ہے۔ جیسے یہ بات کہ حوا میم میں ہر سورہ کا آغاز کتاب یا کتاب کی کسی صفت سے ہوا ہے۔ تعداد میں بھی تقریباً یکسا نیت ہے اور آیات کا باہمی نظام بھی ملتا جلتا ہے۔ وتشاکل الكلام فی النظام۔

لیکن یہ ایک مشکل امر ہے تمام سورتوں کے نام ایسے نہیں ہیں کہ جن سے ان کے مقاصد کی ترجیحی ہوتی ہو۔ علامہ بقاعی نے اس مشکل کا یہ حل پیش کیا ہے کہ سورتوں کے کئی کئی نام ہوتے ہیں اس لیے سورہ کے کسی نام سے مقصود کی مناسبت ظاہر ہو سکتی ہے یہ ضروری نہیں ہے کہ مشہور نام سے ہی مقصود کی مناسبت ظاہر ہو۔ علامہ سیوطی نے بھی اسی طرف اشارہ کیا ہے۔

### ۴۔ سورہ کا مقصد عمود یا مرکزی مضمون

عمود، لق姆 کا ایک اہم ستون ہوتا ہے۔ اس کا مطلب یہ ہوتا ہے کہ ہر سورہ کا ایک مرکزی موضوع اور عنوان ہوتا ہے۔ جس کے گرد سورہ کے تمام مضامین و مطالب گردش

کرتے رہتے ہیں۔ اسی سے سورہ کے تمام اجزاء میں نظم قائم ہوتا یا موضوعی وحدت پیدا ہوتی ہے  
عام خیال یہ ہے کہ سورتوں کے عمود یا مرکزی مضمون کا یہ تصور سب سے پہلے  
مولانا حمید الدین فراہیؒ نے پیش کیا ہے۔ حالانکہ ایسا نہیں ہے۔ ہم دیکھ رہے ہیں کہ  
متقدیمین کے یہاں بھی اس کا ذکر موجود ہے۔ ابن زبیر شققیؒ جن کو نظم کے میدان میں لصینی  
اعتبار سے تقدم حاصل ہے ان کے یہاں بھی اس کا تصور کسی نہ کسی شکل میں موجود ہے۔  
حالانکہ انہوں نے جس دور میں اس موضوع پر قلم اٹھایا وہ علم نظم کا تقریباً ابتدائی دور تھا۔  
بہت کم لوگوں کو اس سے دلچسپی تھی۔ وہ اپنی کتاب البرهان فی تناسب سورہ القرآن  
میں ”بہت اختصار و ایجاد کے ساتھ ہر سورہ کا ”مقصود و مدعى“ اور اس کے مضامین کا خلاصہ  
پیش کرتے ہیں۔ جس سے خود سورہ کے اندر ہونی نظم اور اس کے ”اصل موضوع“ کو سمجھنے  
میں مدد ملتی ہے“ ۲۲ الف۔

امام رازیؒ کا یہ قول پیچھے گزر چکا ہے کہ ”سورہ حم السجده شروع سے آخر تک ایک  
منظُم کلام کی صورت میں ڈھلی ہوئی ہے جس میں ایک خاص موضوع پیش نظر ہے“ ۲۳۔  
علامہ بقاعیؒ کے شیخ ابو عبد اللہ محمد بن ابو القاسم محمد المشد الی المکنیؒ نے اس پر بہت  
محض مگر بڑی اچھی روشنی ڈالی ہے۔ بقاعیؒ نے ان کا یہ بیان نقش کیا ہے:

پورے قرآن میں مناسبات آیات کی  
معرفت کے لیے امرکلی یہ ہے کہ تم اس  
”غرض / مقصد“ پر غور کرو جس کے لیے وہ  
سورہ آئی ہے۔ اور اس غرض کے لیے جن  
مقدمات کی ضرورت ہے ان پر غور کرو اور  
غرض و مقصد سے قرب و بعد کے لحاظ سے  
ان مقدمات کے مراتب پر غور کرو اور ان  
مقدمات پر کلام کے ضمن میں سامع کے  
دل میں اٹھنے والے مسائل و احکام اور ان

”الامر الكلی المفید لعرفان  
مناسبات الآيات فی جمیع القرآن  
هو انك تنظر الغرض الذى سبقت  
له السورة وتنظر ما يحتاج اليه  
ذلك الغرض من المقدمات وتنظر  
إلى مراتب تلك المقدمات في  
القرب والبعد وتنظر عند انجرار  
الكلام فی المقدمات إلى ما  
يستبعده من استشراف نفس السامع

کے تابع ولازم امور پر بھی نظر رکھو جو  
بلاغت کا تقاضا ہوتے ہیں ..... یہ وہ  
اصولی اور فیصلہ کن چیز ہے جس کے ذریعہ  
قرآن کے تمام اجزاء کے درمیان ربط و  
تعلق کا حکم لگایا جاسکتا ہے۔ جب تم ایسا  
کرو گے تو انشاء اللہ ہر ہر سورہ کے اندر  
آیت اور آیت کے مابین وجہ نظم بالکل کھل  
کر تمہارے سامنے آجائے گی۔

إلى الأحكام والموازنات التابعة التي  
تفتضي البلاغة ..... هذا  
هو الامر الكلى المهيمن على حكم  
الربط بين جميع اجزاء القرآن و اذا  
فعلته تبين لك انشاء الله وجه  
النظم مفصلا بين كل آية و آية في  
كل سورة سورة“<sup>۲۴</sup>۔

ابو الحسن علی بن احمد الحراشی جن کی تفسیر ”مفتاح الباب المغلق لفهم  
القرآن المنزل“ سے علامہ بقاعی نے اپنی تفسیر لفظ الدور میں بہت کچھ استفادہ کیا ہے وہ  
بھی اس کے قائل ہیں گہ ”ہر سورہ کا ایک جامع عنوان ہوتا ہے جو اس سورہ کی تمام آیات  
کا احاطہ کرتا ہے“<sup>۲۵</sup>۔

علامہ بقاعی نے بھی اپنی تفسیر میں سورتوں کے مقاصد بیان کرنے کا اہتمام کیا  
ہے۔ سورہ بقرہ کے عود کے بارے میں کہتے ہیں کہ اس کا مقصد کتاب اللہ کے ہدایت نامہ  
ہونے پر دلیل قائم کرنا ہے۔ آل عمران کا مقصد وحدانیت کا اثبات ہے۔ سورہ مائدہ کا  
مقصد اس چیز کو پورا کرنا ہے جس کی ہدایت کتاب اللہ نے دی ہے<sup>۲۶</sup>۔ وہ کہتے ہیں کہ ہر  
سورہ کا مقصد اس کے نظم و تناسب کی طرف رہنمائی کرتا ہے لہذا ہر سورہ کا مقصود ذکر کرنا  
چاہیے<sup>۲۷</sup>۔

علامہ سیوطیؒ کے یہاں بھی اس کا ذکر موجود ہے۔ بقاعی نے اپنے شیخ کے جس  
قول کا حوالہ دیا ہے (جیسا کہ اوپر نقل کیا گیا) سیوطیؒ نے بھی اسے قال بعض  
المتأخرین کہہ کر نقل کیا ہے<sup>۲۸</sup>۔

اس کے علاوہ جیسا کہ پہلے گذر اسورتوں کے باہمی نظم کی ایک شکل سیوطیؒ نے  
مناسبہ اسماء السور لمقادیها بتائی ہے۔ ان کی نایاب کتاب ”اسرار التنزيل“

جو کل تیرہ انواع پر مشتمل ہے اس کی چھٹی نوع کا عنوان ہے ”مناسبت مطلع السور للمقصد الذى سبقت له“۔<sup>۲۸</sup>

ان دونوں عنوانین سے بھی سیوطی کے یہاں عود کے تصور کا پتہ چلتا ہے۔ امام شاطبیؒ نے اپنی کتاب المواقفات فی اصول الشریعۃ میں موضوع وحدت کے بعض اصول و قواعد بیان کیے ہیں ابن قیم نے بھی اپنی متعدد کتابوں میں بعض آیات اور سورتوں کی تفسیر بیان کرتے ہوئے ضمناً موضوعی وحدت کا ذکر کیا ہے۔

خلاصہ یہ کہ ان متفقین علماء کے یہاں بھی ہر سورہ کا ایک مقصد یا مرکزی عنوان ہوتا ہے، جسے سورہ کے اندر ورنی نظم کی معرفت میں کلیدی حیثیت حاصل ہوتی ہے۔ اس کی تعین یا دریافت کے بعد پوری سورہ کا اندر ورنی نظم روز روشن کی طرح عیاں ہو جاتا ہے۔ بلکہ سورتوں کا باہمی ربط و تعلق بھی واضح ہو جاتا ہے اور خاص بات یہ ہے کہ تلاش نظم کے بالکل ابتدائی دور سے ہی اس کا تصور پایا جاتا ہے یہ اور بات ہے کہ ہمارے عام مفسرین کرام کی تفسیریں اس اصول کے استعمال سے خالی ہیں۔ متفقین میں جن لوگوں نے یہ تصور پیش کیا ہے ان کی تفسیروں میں بھی اس کی کارفرمائی بہت کم نظر آتی ہے۔ صرف اشارے ملتے ہیں مثلاً امام رازیؒ نے حم السجدہ کے بارے میں اشارہ کیا ہے۔ شاطبیؒ سورہ بقرہ کے بارے میں کہتے ہیں:

”سورۃ البقرہ نظم کے اعتبار سے کلام واحد ہے۔ وہ کئی نوع کے کلام پر مشتمل ہے۔ اس میں اصل مطلوب سے متعلق بعض چیزوں مقدمہ اور تمہید کے طور پر ہیں بعض کی حیثیت تاکیدی اور تکمیلی باتوں کی ہے۔ بعض مباحث مقصد نزول سے متعلق ہیں۔ اور یہ ہے احکام کی توضیح و تجیل، ابواب کی تفصیل کے مطابق اور بعض ایسے خاتے ہیں جو تاکید و ثبوت وغیرہ کے لیے ماقبل مذکور کلام کی طرف لوٹتے ہیں“۔<sup>۲۹</sup>

ابن القیم نے سورۃ العنكبوت کی تفسیر میں لکھا ہے:

”اس سورہ کا مضمون خلق و امر کا راز ہے۔ یہ امتحان و ابتلاء کی سورہ ہے اور اس میں دنیا و آخرت کی فکر میں بہلا لوگوں کی حالت کا بیان ہے۔ جو شخص اس کی ابتداء، درمیان اور خاتمه پر غور کرے گا وہ پائے گا کہ اول امر میں ابتلاء و امتحان ہوتا ہے۔ درمیان میں صبر و توکل اور آخر میں ہدایت و مدد“ ہے۔

اس کے برعکس چودھویں صدی ہجری کے بصیر اور مصر و عرب میں سورہ کے مرکزی موضوع کے لحاظ سے اس کی تفسیر و توضیح اور اس نظریہ کی عملی تطبیق کا کام بہت کامیابی کے ساتھ عمل میں آیا۔ مولانا فراہمی<sup>ؒ</sup>، مولانا اصلاحی<sup>ؒ</sup>، اشیخ عبداللہ دراز<sup>ؒ</sup> اور بعض دوسرے اہل علم کی کاؤشیں بڑی سائنسیک اور عقلی و فہم کو اپیل کرنے والی ہیں۔ خصوصیت سے مولانا حمید الدین فراہمی کا فلسفہ نظم پورے قرآن کا احاطہ کرتا ہے۔ سورتوں اور آیتوں کے نظم کے ساتھ ساتھ قرآن کے کلی اور مجموعی نظم کو واضح کرتے ہوئے اسے واقعی کلمہ واحدہ بنادیتا ہے اور اس پوری تنظیم و تنکیل میں سارا انحصار کسی عمود یا مرکزی موضوع پر ہوتا ہے۔

### تفسیر موضوعی کی ایک مثال

مثال کے طور پر سورہ نساء کی موضوعی وحدت یا معنوی نظم کا خلاصہ مولانا امین احسن اصلاحی<sup>ؒ</sup> کی تفسیر ”تدبر قرآن“ سے ملاحظہ فرمائیں:

مولانا کے نزدیک سورہ نساء کا عمود یا مرکزی موضوع ”مسلمانوں کی معاشرتی اصلاح اور ان کا جماعتی اتحاد و اتصال“ ہے۔ مولانا کہتے ہیں کہ کچھلی سورہ کا اختتام یا اُبھیا الَّذِينَ آمَنُوا أَصْبِرُوا وَاصْبِرُوا وَأَرَبِطُوا وَاتَّقُوا اللَّهَ لَعَلَّكُمْ تُفْلِحُونَ پر ہوا، جس میں ثابت قدی کی تعلیم دی گئی ہے۔ اب اس سورہ (نساء) میں ثابت قدی کے لیے جن چیزوں کی ضرورت ہے انھیں تفصیل سے بیان کیا گیا ہے۔ اس لیے کہ ثابت قدی بالخصوص اجتماعی ثابت قدی بغیر مضبوط جماعتی اتصال کے ممکن نہیں۔ چنانچہ موضوع کے تقاضے کے مطابق ان ساری چیزوں کو اس سورہ میں بیان کیا گیا جو اسلامی معاشرہ اور اس کے فطري

نتیجہ "اسلامی حکومت" کو مسحکم رکھنے اور اس کو امتحار سے بچانے کے لیے ضروری ہیں۔ مولانا کے نزدیک یہ سورہ تمہید، نفس مضمون اور خاتمه پر مشتمل ہے۔

### تمہید

اس کی پہلی آیت بطور تمہید ہے جو اس طرح ہے "اے لوگو! اپنے رب سے ڈرو جس نے تم کو ایک ہی جان سے پیدا کیا اور اسی کی جنس سے اس کا جوزا پیدا کیا اور ان دونوں سے بہت سارے مرد اور عورتیں پھیلادیں اور ڈرو اس اللہ سے جس کے واسطے سے تم باہم دگر طالب مدد ہوتے ہو اور ڈرو قطع رحم سے۔ بے شک اللہ تمہاری نگرانی کر رہا ہے۔"

اس آیت میں تخلیق کا حوالہ دے کر اپنے خالق سے ڈرنے اور آپسی رشتہوں کو مضبوط رکھنے، صدر رحمی کرنے اور قطع رحمی سے ڈرنے کی ہدایت ہے۔ اس لیے کہ اسلامی معاشرہ کی عمارت انہی دونوں بنیادوں یعنی خوف خدا اور باہمی رشتہ و تعلق کی استواری پر قائم ہوگی۔ مولانا فرماتے ہیں: زیر بحث آیت ایک جامع تمہید ہے ان تمام احکام و ہدایات کے لیے جو انسانی معاشرتی تنظیم کے لیے اللہ نے اتنا رے ہیں اور جو آگے (اس سورہ میں) آرہے ہیں ابھی۔

### نفس مضمون

تمہید کے بعد اصل مضمون بیان ہوا ہے جو دو حصوں میں منقسم ہے۔ پہلا حصہ معاشرتی اصلاح و استحکام کی تعلیم و ہدایات پر مشتمل ہے اور آیت ۲۳ تک محیط ہے۔ جب کہ دوسرے حصے میں نافذیں پر تبصرہ اور مسلمانوں کو تسلی اور ان کی حوصلہ افزائی کے مضامین ہیں۔ جو آیات ۲۲ تا ۲۶ پر مشتمل ہیں۔ اس دوسرے حصے کا تعارف مولانا اس طرح کرتے ہیں:

"آیت ۲۳ پر جیسا کہ ہم اور پر اشارہ کرچکے ہیں اصلاح معاشرہ سے

متعلق احکام کا باب ختم ہوا۔ آگے اس رد عمل کا بیان آرہا ہے جو ان اصلاحات کے مخالفین کی طرف سے ظاہر ہوا اور ساتھ ہی مسلمانوں کو ایک مملکت کی بشارت سنائی جا رہی ہے جو معاشرہ کے بلوغ و کمال کا نتیجہ ہے۔ مخالفین میں سب سے پہلے یہود کو لیا ہے اس لیے کہ حامل کتاب ہونے کی وجہ سے سب سے زیادہ انہی لوگوں کو اصلاحات کا حامی ہونا چاہیے تھا، لیکن بدقتی سے سب سے زیادہ مخالفت انہی کی طرف سے ہوتی ہے۔<sup>۲۷</sup>

### خاتمه

اس میں مسلمانوں کے لیے بعض ضروری تصحیحیں ہیں اور مخالفین و منافقین کو تنبیہ و تهدید۔ یہ اقتداء میہ آیت ۱۲ سے آخر سورہ تک صحیح ہے۔ اس کو متعارف کراتے ہوئے مولانا امین احسن لکھتے ہیں:

”اسلامی معاشرہ کی تأسیس، تنظیم اور تطہیر سے متعلق جواباتیں اصولی تصحیحیں وہ اوپر کی آیات پر تمام ہوئیں۔ اب آگے کا حصہ سورہ کے آخر تک خاتمه سورہ کی حیثیت رکھتا ہے۔ اس میں پہلے بعض سوالات کے جوابات دیے گئے ہیں جو اسی سورہ کی آیات ۲ تا ۳ میں بیان کردہ احکام کے متعلق بعد میں پیدا ہوئے۔ اس کے بعد آخر سورہ تک مسلمانوں کو، منافقین کو اور اہل کتاب کو خطاب کر کے آخری تنبیہ کی نوعیت کی تصحیحیں فرمائیں۔ یہ سوالات بعد میں پیدا ہوئے اس کی وجہ سے ان کے جواب سورہ کے آخری باب کے ساتھ رکھے گئے تاکہ واضح ہو سکے کہ یہ بعد میں نازل ہوتی ہیں“<sup>۲۸</sup>

سورہ نساء قرآن کی طویل ترین سورتوں میں سے ہے جس میں گونا گون مسائل و مطالب کا بیان ہے۔ اسلوب، مخاطب اور مطالب میں بار بار تبدیلی بھی ہوتی رہتی ہے۔

اس لیے اس میں نظم کی مشکلات بھی بہت پیش آتی ہیں۔ مگر مولا نا اصلاحی نے جماعتی اتحاد و اتصال اور معاشرتی اصلاح و استحکام سے متعلق تمام مسائل و ہدایات کی اس خوبی سے توضیح دیتیں کی ہے کہ یہ حصہ از اول تا آخر نہایت مربوط اور اپنے مرکزی موضوع سے پوری طرح ہم آہنگ نظر آتا ہے۔

اس کے بعد والا حصہ جو مخالفین پر نقد و تبصہ اور مسلمانوں کی حوصلہ افزائی پر مشتمل ہے اور ظاہر پہلے حصہ سے الگ دکھائی پڑتا ہے، وہ بھی پہلے سے پوری طرح مربوط ہو گیا ہے۔ پہلے حصہ میں ان اصلاحات و ہدایات کا ذکر ہے جو ایک مستحکم اسلامی معاشرہ کی تشکیل کے لیے ضروری ہیں، اور دوسرے حصہ میں ان اصلاحات کی مخالفت کرنے والوں کی مخالفت اور مخالفین کی منافقت کی پرده دری کر کے ان سے ہوشیار ہے کی ہدایت دی گئی ہے اور ان کی اصلاح مخالف سرگرمیوں سے محفوظ رہنے کی تدبیر بتائی گئی ہیں تاکہ اسلامی معاشرہ انتشار سے محفوظ اور مستحکم و مضبوط رہے۔

جب کہ خاتمه کی آیات میں پچھلے مباحث کو سمجھتے ہوئے ان میں مذکور بعض مسائل مثلاً حقوق یتیمی اور مسلمة و راثت کلالہ وغیرہ سے متعلق پیدا ہونے والے بعض اشکالات و اعتراضات کو صاف کیا گیا ہے۔ پھر نہایت خوبی کے ساتھ کلام کا رخ نبی اور اصحاب نبی کی تسلی و تکسیم کی طرف پھیر دیا گیا تاکہ ان کے اندر دلجمی پیدا ہو اور آخر میں مخالفین کی خبر لی گئی ہے اور ان کو نہایت سخت اسلوب و انداز میں دھمکی دی گئی ہے۔

اس مختصر تجویی سے سورہ نساء کے تمام اجزاء میں شروع سے آخر تک ایک منطقی ربط صاف ظاہر ہوتا ہے اور اس کا اندر ورونی نظام اس کے عمود یا مرکزی موضوع سے پوری طرح وابستہ نظر آتا ہے۔

### معرفت نظم کے بعض اصول

ہر کلام کے نظم کو جاننے کے کچھ اصول ہوتے ہیں۔ اس لیے کلام الہی کے نظم کو جاننے اور سمجھنے کے لیے بھی لازماً کچھ اصول ہونے چاہئیں۔ علماء تفسیر نے انھیں دریافت

کرنے کی کوشش بھی کی ہے۔ مگر وہ ان کی تحریروں میں متفرق بکھرے پڑے ہیں۔ ہماری گزشتہ بحث سے اس کے کچھ اصول سامنے آتے ہیں جو مختصر ایہ ہیں:

۱۔ سب سے پہلے اس مقصد یا غرض پر غور کیا جائے جس کے لیے سورہ نازل ہوتی ہے۔ اس کے بعد اس مقصد کے لیے ضروری مقدمات اور مقصد سے ان مقدمات کے قرب و بعد کے مراتب پر غور کیا جائے اور ان مقدمات پر کلام کے ضمن میں سامن کے ذہن میں اٹھنے والے سوالات پر بھی نظر رکھی جائے۔

۲۔ یکے بعد دیگرے آنے والی آیات کے مابین ربط و تعلق کئی طرح کا ہوتا ہے کبھی عام کبھی خاص، کبھی حسی، کبھی عقلی اور خیالی ہوتا ہے یا کبھی سبب مسبب اور علت و معلول کا ربط ہوتا ہے تو کبھی نظیرین یا ضدین کا تعلق ہوتا ہے۔ اس قاعدہ کلیہ کو ملاحظہ رکھنے سے نظم کا علم حاصل ہوتا ہے۔

۳۔ بعد والی آیت پہلی آیت سے حرف عطف کے ذریعہ جڑی ہو گی یا بغیر حرف عطف کے۔ پہلی صورت میں سبب مسبب، علت معلول یا نظیرین و ضدین کا تعلق ہو گا اور دوسری صورت میں نظیرین و ضدین کے علاوہ استطراد یا حسن تخلص کا تعلق ہو گا۔  
۴۔ ہر سورہ کا اپنی مقابل سورہ سے گہرا تعلق ہوتا ہے اس لیے ایک سورہ کی آیات پر غور کرتے وقت کچھلی سورہ کے مضامین پر بھی نظر ہونی چاہیے۔

۵۔ سیوطی و بقاوی کے نزدیک ہر سورہ کا نام اپنے اصل مقصود کا ترجیح ہوتا ہے اس لیے سورہ کے نام اور اس کے مقصد کے درمیان تطبیق پیدا کرنے سے آیات کا ربط واضح ہو گا۔

۶۔ ہر سورہ کی ایک تمهید، نفسِ مضمون اور خاتمه ہوتا ہے۔ تلاشِ نظم میں سورہ کے ان اجزاء ترکیبی کو ضرور ملاحظہ کھانا چاہیے۔ ۷۔

۷۔ سورہ کا آغاز اور اس کا خاتمه، اسی طرح ایک سورہ کا خاتمه اور اس کے بعد والی سورہ کا افتتاحیہ بھی نظم کی طرف رہنمائی کرتا ہے۔

## نظم کی جستجو کیوں ضروری ہے؟

قرآن حکیم کا ہر اسلوب عربوں کے اسلوب کے بالمقابل جہاں اپنے اندر جدت و ندرت اور انفرادیت لیے ہوئے ہے وہیں حد سے زیادہ جامعیت، وسعت اور گہرائی و گیرائی بھی اپنے اندر رکھتا ہے۔ جس طرح عرب بہت سرعت کے ساتھ ایک مضمون سے دوسرے مضمون کی طرف منتقل ہوتے رہے۔ تھیک وہی طریقہ قرآن نے بھی اختیار کیا ہے۔ مگر اس میں ایسی مہارت اور چاہک دستی کا مظاہرہ کیا کہ عرب بھی باوجود اپنی زبان آوری کے دلک ہو کر رہ گئے۔ لیکن بعد کے ادوار میں اپنے اسی حسن و کمال کی وجہ سے کچھ لوگوں کو وہ بے ربطی کا شکار محسوس ہونے لگا۔ حالانکہ اگر ایسا ہوتا تو سب سے پہلے عرب ہی اس کے خلاف آواز اٹھاتے۔ کیونکہ عرب غیر مربوط کلام پسند نہیں کرتے تھے۔

چونکہ قرآن مجید اپنے اس مخصوص اور منفرد اسلوب کے ذریعہ دین و شریعت اور حکمت و موعظت کی باتیں بیان کرتا ہے۔ خدا کے احکام و فرمانیں سناتا ہے اور بندگی کے اصول بتاتا ہے وہ خود اپنی صفت تبیاناً لکل شی بیان کرتا ہے۔ اس لیے اس پر غور و تدبیر کرتے وقت سب سے پہلے اس کے نظم کو سمجھنا ضروری ہے تاکہ حکمت و ہدایت کے جو موتی اس کی تہ میں خدا نے چھپا رکھے ہیں، حاصل کیے جاسکیں۔ امام رازیؒ کا یہ قول پیچھے گزر چکا ہے کہ قرآنی حکمت کا بڑا خزانہ اس کے نظم و ترتیب میں پوشیدہ ہے۔ چنانچہ جن علماء نے اس جہاں معانی کا کچھ مشاہدہ کیا ہے، ان پر بڑے عجیب و غریب اور اہم انکشافت ہوئے ہیں اور انہوں نے اس کے بڑے فوائد بتائے ہیں۔ مثلاً

۱۔ اس کا سب سے بڑا فائدہ یہ ہے کہ قرآن مجید کے کلام الٰہی ہونے کا ادراک ہوتا ہے اور یہ راز کھلتا ہے کہ فصاحت الفاظ اور بلندی معانی کے پہلو سے قرآن کے مجرہ ہونے کے ساتھ ساتھ وہ اپنی ترتیب اور آیات و سور کے نظم و ارتباط کے پہلو سے بھی مجرہ ہے۔

- ۲- اس سے دل میں ایمان راسخ ہوتا ہے اور قرآن مجید کی ترتیبی نوعیت واضح ہوتی ہے ۷ یعنی
- ۳- اس کا ایک اہم فائدہ یہ ہے کہ پورا قرآن از اول تا آخر مربوط ہو جاتا ہے۔ کلام کی قوت بڑھ جاتی ہے۔ اور تالیف کلام کا حال اس عمارت کی طرح ہو جاتا ہے جو نہایت حکم اور مناسب اجزا اولی ہو ۸ یعنی
- ۴- اس سے کلام اللہ کی مراد سمجھ میں آتی ہے اور مضمون کلام پوری طرح واضح اور معین ہو جاتا ہے ۹ یعنی
- ۵- متعدد احتمالات والی ان آیات کے حقیقی معانی واضح ہو جاتے ہیں جن میں مفسرین کرام نظم کا لحاظ نہ کرنے کی وجہ سے حرمان و پریشان ہیں ۱۰ یعنی
- ۶- اس سے یہ راز کھلتا ہے کہ قرآن مجید میں واقعات و قصص کی تکرار کیوں ہوتی ہے؟ ۱۱ یعنی
- ۷- اس سے کمر آنے والی آیات کا راز اور اس کی حکمت واضح ہوتی ہے۔
- ۸- اس سے صحیح احادیث کا قرآن مجید سے ماخوذ و مستبط ہونا معلوم ہوتا ہے۔
- ۹- اس سے روایتوں کی حقیقت سے واقفیت اور ان میں صحیح وضعیف کی تمیز حاصل ہوتی ہے۔
- ۱۰- اس سے نئے نئے احکام و مسائل اور معانی و حقائق کا اکشاف ہوتا ہے۔
- ۱۱- نظم قرآن سے قرآن مجید کی محور کن فصاحت و بلاغت آشکارا ہوتی ہے۔
- ۱۲- اس سے صحیح شان نزول کی شناخت ہوتی ہے ۱۲ یعنی
- ۱۳- اس سے غور و فکر کی راہیں کھلتی ہیں اور اللہ کے اس حکم پر عمل کی سعادت حاصل ہوتی ہے: *أَفَلَا يَتَدَبَّرُونَ الْقُرْآنَ أَمْ عَلَى قُلُوبِ أَفْفَالِهَا* (محمد ۲۲) ۱۳ یعنی
- ان کے علاوہ اور بھی بہت سے فوائد علماء نظم نے متفرق طور پر بیان کیے ہیں۔ یہ چند محض نمونے کے طور پر پیش کیے گئے ہیں تاکہ فہم قرآن کے لیے نظم کی اہمیت واضح ہو جائے اور اہل علم اس میں غور و فکر کی طرف متوجہ ہو جائیں۔

## حواشى و مراجع

- ١ ابن منظور، لسان العرب، مادة ظم، دار صادر بيروت، التربية، تاج العروس، المطبعة الخيرية مصر ١٩٣٥هـ
- ٢ رجحى، أساس البلاغة، مادة نظم، دار المعرفة بيروت، ١٣٩٩هـ / ١٩٧٩ء
- ٣ فيروز آبادى، القاموس البحيط، نول كشور لكتون، مادة نظم؛ لسان العرب، مادة نظم
- ٤ أساس البلاغة، حوله بالـ
- ٥ بدال الدين الزركشى، البرهان فى علوم القرآن، دار التراث، تأهله، ج ١، ص ٣٦؛ جلال الدين سيفوطى، الاتقان فى علوم القرآن، تحقيق فواز احمد زمرلى، دار الكتاب العربي بيروت، ١٣٢٥هـ / ١٩٥٣ء، ص ٤٠٠
- ٦ ألف بردان الدين البقائى، نظم الدرر فى تناسب الآيات والسور، طبع أول، دائرة المعارف، حيدر آباد، ١٣٨٩هـ / ١٩٦٩ء، ج ١، ص ٦
- ٧ بـ حميد الدين فراوى، دلائل النظام، طبع أول، دائرة حميدية، مدرسة الاصلاح سراي مير، ص ٥٧
- ٨ علاء الدين محمد بن ابراهيم الخازن، لباب التاویل فى معانى التنزيل، المطبعة العامرة، مصر ١٣٣٨هـ، ج ١، ص ٧
- ٩ خازن، ج ١، ص ٧، ٨؛ زركشى، ج ١، ص ٢٣٦؛ الاتقان، ص ١٢٣ - ١٢٣
- ١٠ زركشى، البرهان، ج ١، ص ٢٢٠؛ الاتقان، ص ١٦٥
- ١١ الاتقان، ص ٦٩٣؛ احمد بن ابراهيم بن الزبير رض، البرهان فى تناسب سور القرآن، تحقيق وتقدير د. سعيد الفلاح، جامع زيتونية، تونس ١٣٠٨هـ / ١٩٨٨ء، ص ٦٣
- ١٢ زركشى، البرهان، ج ١، ص ٢٦٥
- ١٣ مصدر سابق، ص ٣١١
- ١٤ مصنف عبد الرزاق (تحقيق مولا ناجيب الرحمن)، ٣٦٥٣، (حديث نمبر ٥٩٨٨)
- ١٥ ابن كثير، عمدة النعمان (اختصار وتحقيق احمد محمد شاكر)، دار المعارف، مصر، ١٣٧٦هـ / ١٩٥٦ء
- ١٦ اتحاف الخيره لمهر ه من يوصى، ٨٣/٨ (حديث نمبر ٧٨٣٩)
- ١٧ ألف ابن نديم، الفهرست، دار المعرفة بيروت، بدون سنة، ص ٨
- ١٨ احمد عاصى، ضحى الاسلام، طبععاشر، بيروت، بدون سنة، ج ٢، ص ١٣٦
- ١٩ احمد عاصى، فكرة النظم بين وجوه الاعجاز فى القرآن، تأهله، ١٣٩٥هـ / ١٩٧٥ء، ص ٥٣

- ١٨ ابن نعيم، الفهرست، ص ٩٩
- ١٩ فكرة النظم، ص ٥٣١
- ٢٠ شيم أحصى، فكرة اعجاز القرآن، طبع ثالثي، مؤسسة الرسالة بيروت، ١٣٠٠هـ / ١٩٨٠م، ص ٦١
- ٢١ البرهان، رج ١، ص ٣٦؛ الاتقان، ص ٢٩٣
- ٢٢ سامي عطا، المناسبات بين الآيات والسور، ص ١٥
- ٢٣ فكرة النظم، ص ٢٨
- ٢٤ البرهان، رج ١، ص ٣١١
- ٢٥ مصدر سابق، رج ١، ص ٣١٧
- ٢٦ فكرة اعجاز القرآن، ص ٩٣، ٩٥؛ الاتقان، ص ١٣
- ٢٧ البرهان، رج ١، ص ٣٦
- ٢٨ مصدر سابق
- ٢٩ نظم الدرر، رج ١، ص ٨
- ٣٠ الف البرهان، رج ١، ص ٣٩
- ٣١ البرهان، رج ١، ص ٣٦؛ الاتقان، ص ٢٩٣
- ٣٢ امام فخر الدين رازى، التفسير الكبير، ج ٢، ص ١٣٣
- ٣٣ البرهان، رج ١، ص ٣٩
- ٣٤ الاتقان، ص ١١٥
- ٣٥ البرهان، رج ١، ص ٣٥-٥٣
- ٣٦ مصدر سابق، ص ٣١٧
- ٣٧ مندوم على المهاجى، تبصیر الرحمن وتبصیر المنان، مطبع يواق مصر، بدون سنة، رج ١، ص ٣
- ٣٨ نظم الدرر، رج ١، ص ٥، ٦
- ٣٩ الف حواله سابق، ص ١٥
- ٤٠ الاتقان، ص ٢٩٣
- ٤١ مصدر سابق
- ٤٢ جلال الدين سيفى، امسرا در ترتیب القرآن، تحقیق عبدالقدار احمد عطا، دارالاعتصام، طبع ثالثي ١٣٩٨هـ / ١٩٧٨م، ص ٢٥-٢٢
- ٤٣ محمد سالم قدواني،ہندوستانی مفسرین اور ان کی عربی تفسیریں، طبع اول، مکتبہ جامعہ دہلی، ١٩٧٣ء

صلٰی

- ٣٢ عبیداللہ سندھی، شاہ ولی اللہ اور ان کا فلسفہ، ص ۹۶
- ٣٣ سید ابوالاعلیٰ مودودی، تفہیم القرآن، مکتبہ اسلامی، دہلی، ج ۱، ص ۲۳۲
- ٣٤ نظم الدرر، ج ۱، ص ۱۱
- ٣٥ البرهان، ج ۱، ص ۳۶
- ٣٦ اسرار التنزیل، ص ۷۵
- ٣٧ الشعی، البرهان فی تناسب سور القرآن، ص ۷۸
- ٣٨ تفہیم القرآن، ج ۱، ص ۲۰
- ٣٩ البرهان، ج ۱، ص ۳۶؛ الاتقان، ص ۲۹۵؛ البرهان فی تناسب سور القرآن، ص ۶۵
- ٤٠ البرهان، ج ۱، ص ۲۷
- ٤١ مصدر سابق، ص ۲۹
- ٤٢ مصدر سابق، ص ۲۹
- ٤٣ الاتقان، ص ۶۹
- ٤٤ ابن حسن اصلاحی، تدبر قرآن، تاج گفتگی، دہلی، بار اول ۱۹۸۹ء، ج ۱، ص ۲۶
- ٤٥ اسرار ترتیب القرآن، ص ۷۸
- ٤٦ البرهان فی تناسب سور القرآن، ص ۱۱۵
- ٤٧ اسرار التنزیل، ص ۱۱۳
- ٤٨ اسرار ترتیب القرآن، ص ۲۷؛ الاتقان، ص ۱۰۷
- ٤٩ الف دلائل النظام، ص ۷۵، ۷۸
- ٥٠ الاتقان، ص ۷۰۰
- ٥١ البرهان، ج ۱، ص ۳۸؛ الاتقان، ص ۷۰۰
- ٥٢ الاتقان، ص ۷۰۲
- ٥٣ الف نظم الدرر، ج ۱، ص ۱۹۔ علامہ سیوطی نے اس کے لیے انواع السانح عشر کا حوالہ دیا ہے۔
- الاتقان، ج ۱، ص ۷۰۲
- ٥٤ ب دیکھیے ڈاکٹر ایاز احمد اصلاحی کا مضمون۔ ابن الزیر الشعی اور نظم قرآن۔ مشمولہ سہ ماہی نظام القرآن، ج ۲، شمارہ ۲، جولائی۔ ستمبر ۲۰۰۱ء، ص ۶۳
- ٥٥ تفسیر کبیر، ج ۲، ص ۱۳۲

- ٢٣ نظم الدرر، ج ١، ص ١٨
- ٢٤ مصدر سابق، ص ١٣٧
- ٢٥ مصدر سابق
- ٢٦ مصدر سابق
- ٢٧ اتفاق، ص ٢٩٧
- ٢٨ امسار ترتيب القرآن، ص ٦٦
- ٢٩ شاطبي، المواقفات في اصول الشريعة، ج ٣، ص ٣١٥
- ٣٠ ابن قيم، بدائع التفسير / ٣، ٣٨٠
- ٣١ مدیر القرآن، ج ٢، ص ٢٣٦
- ٣٢ مصدر سابق، ص ٣٠٣
- ٣٣ مصدر سابق، ص ٣٩٣
- ٣٤ البرهان، ج ١، ص ٣٦٣؛ الاتفاق، ص ٣٦٣ - حميد الدين فراهي، تفسير القرآن كأصول، (مرتبة خالد مسعود) كتاب وسنتا الكثيري، دليلي، طبع اول ٢٠٠٢، ص ١٢٩
- ٣٥ تفصيل کے لیے دیکھیے مولانا عنايت اللہ سجافی کی کتاب امعان النظر فی نظام الآی والسور، طبع اول ١٣٢١ھ / ٢٠٠٠ء، ص ٩٣٢-٦
- ٣٦ البرهان فی ترتیب سور القرآن، ص ٦٧
- ٣٧ نظم الدرر، ج ١، ص ١٣
- ٣٨ اتفاق، ص ٢٩٥
- ٣٩ امعان النظر، ص ٩٦؛ البرهان فی ترتیب سور القرآن؛ نظم الدرر، ج ١، ص ٥
- ٤٠ نظم الدرر، ج ١، ص ١٣؛ امعان النظر، ص ٩٦
- ٤١ نظم الدرر، ج ١، ص ١٢؛ امعان النظر، ص ٩٦
- ٤٢ یہ اور اپر کے پانچ فوائد اور ان کے علاوہ بعض دوسرے فوائد کے لیے دیکھیے مولانا عنايت اللہ سجافی کی کتاب امعان النظر فی نظام الآی والسور
- ٤٣ نظم الدرر، ج ١، ص ١٣-١٢

